

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాతా సమాచారం

తెలంగాణ తెలుగు దినపత్రిక

Prop: Syed Inkeeshaf Ali

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 15 సంచిక : 104 ఆదిలాబాద్ ఎడిటర్ - సయ్యద్ కలీం శనివారం, 18 అక్టోబర్ 2025 పేజీలు : 4 వెల : 2/-



నేడు తెలంగాణలో బీసీ సంఘాల బండ్ - 42శాతం రిజర్వేషన్ల డిమాండ్-అన్ని పార్టీల సహా!

హైదరాబాద్ : తెలంగాణలో బీసీ సంఘాల శనివారం రాష్ట్రవ్యాప్త బండ్లు పిలుపునిచ్చాయి. స్థానిక సంస్థల ఎన్నికల్లో బీసీలకు 42 శాతం రిజర్వేషన్లు అమలు చేయాలని డిమాండ్ చేస్తూ ఈ బండ్ జరగుతోంది. హైకోర్టు ఇటీవల జారీ చేసిన స్టే ఆర్డరు వ్యతిరేకంగా ఈ ఆందోళన చేపట్టారు. బీసీలకు న్యాయం జరిగే వరకు పోరాటం కొనసాగుతుందని సంఘాల ప్రకటించాయి. ఈ బండ్లు కాంగ్రెస్, బీజేపీ, బీఆర్ఎస్ సహా పలు పార్టీలు మద్దతు తెలిపాయి. తెలంగాణ ప్రభుత్వం స్థానిక సంస్థల ఎన్నికల్లో బీసీలకు 42 శాతం రిజర్వేషన్లు కల్పించేందుకు జారీ చేసిన జీవోపై హైకోర్టు అక్టోబర్ 9న స్టే విధించింది. దీనికి వ్యతిరేకంగా బీసీ సంఘాల బండ్లు పిలుపునిచ్చాయి. బీసీలు ఇప్పటికీ సామాజిక వివక్షకు గురవుతున్నారని, వారికి సమాన హక్కులు, గౌరవం కల్పించాలని డిమాండ్ చేస్తున్నారు. కోర్టులు బీసీలకు అన్యాయం చేస్తున్నాయని ఆరోపిస్తూ, 42 శాతం రిజర్వేషన్లు అమలు చేయాలని పట్టుబడుతున్నారు. రాహుల్ గాంధీ హామీ మేరకు సామాజిక, ఆర్థిక, విద్య, ఉద్యోగ, రాజకీయ కుల గణన సర్వే నిర్వహించామని కాంగ్రెస్ పేర్కొంది. బీసీ జాయింట్ యాక్షన్ కమిటీ (బీసీ జేఏసీ) ఈ బండ్లు నిర్వహిస్తోంది. జేఏసీ చైర్మన్, బీజేపీ రాజ్యసభ సభ్యుడు ఆర్. కృష్ణయ్య నేతృత్వంలో ఈ ఆందోళన జరుగుతోంది. ప్రజలు శాంతియుతంగా పాల్గొనాలని, దుశాసనాలు, వ్యాపార సంస్థలు మూసివేయాలని కోరారు. అక్టోబ్ బస్సులు నడపకూడదని పిలుపునిచ్చారు.

రాజ్ భవన్ ముందు భైరాయించిన సీపీఎం అఖిల పక్షాన్ని తీసుకెళ్లాలంటున్న డిప్యూటీ సీఎం రామచంద్రరావు ముందుకు రావాలన్న భట్టి విక్రమార్క బీసీ రిజర్వేషన్ల కోసం బీజేపీ పైనా ఒత్తిడి తేస్తామన్న కృష్ణయ్య బీజేపీ బండ్ లో పాల్గొంటోందంటే బిల్ పాస్ చేసినట్లు భావించాలా: జాగృతి అధ్యక్షురాలు కవిత

హైదరాబాద్: బీసీ రిజర్వేషన్లపై అన్ని పార్టీలు, బీసీ సంఘాల బీజేపీనే టార్గెట్ చేస్తున్నాయి. కేంద్రంలో అధికారంలో ఉన్న బీజేపీ తలుచుకుంటే 42% రిజర్వేషన్లు సాధ్యమేనని, కావాలనే గవర్నర్ వద్ద ఆర్డెనెన్స్ ఆపాయని ఆందోళన వ్యక్తం చేస్తున్నారు. రాజ్యంగంలోని 9వ షెడ్యూల్ లో చేర్చి రిజర్వేషన్లను పెంచడం కూడా సాధ్యమేనని అంటున్నారు. బీసీ సంఘాల జేఏసీ ఇచ్చిన రేపటి బండ్ కు అన్ని పార్టీలూ మద్దతు పలికాయి. కొద్ది సేపటి క్రితం ఇదే విషయమై సీపీఎం నాయకులు గవర్నర్ ను కలిసేందుకు రాజ్ భవన్ కు రాగా.. లోనికి అనుమతించలేదు. దీంతో వారు రాజ్ భవన్ వద్ద ఆందోళనకు దిగారు. ఆ పార్టీ రాష్ట్ర కార్యదర్శి జాన్ వెన్నీ మాట్లాడుతూ.. బీసీ రిజర్వేషన్లకు బీజేపీ అడ్డంకి అని విమర్శించారు. ఈ ఆందోళనలో ఎన్ పీరయ్య, సాగర్, తమిషేని వీరభద్రం తదితరులు పాల్గొన్నారు.ఇదిలా ఉండగా రేపటి బండ్ ను విజయవంతం చేయాలని కోరుతూ ఆర్ కృష్ణయ్య, మందకృష్ణమాదిగ, అడ్డంకి దర్యాకర్ సహా పలువురు నేతలు భారీ ర్యాలీ నిర్వహించారు. ఈ సందర్భంగా అడ్డంకి



బీసీ రిజర్వేషన్లపై అన్ని వేళ్లా బీజేపీ వైపే..!

మాట్లాడుతూ.. బీజేపీ అనుకుంటే బీసీలకు 42% రిజర్వేషన్లు సాధ్యమేనని అన్నారు. తెలంగాణ అసెంబ్లీ, కౌన్సిల్ పాస్ చేసిన బిల్లులను ఆమోదించకుండా నెలల తరబడి పెండింగ్ లో పెట్టిన బీజేపీ ఇప్పుడు బండ్ లో పాల్గొంటోంది.. అంటే బీసీ రిజర్వేషన్ బిల్లులు పాస్ చేసినట్లు భావించాలా? అని తెలంగాణ జాగృతి అధ్యక్షురాలు కల్వకుంట్ల కవిత ప్రశ్నించారు. డిప్యూటీ సీఎం భట్టి విక్రమార్క మీడియాతో మాట్లాడుతూ.. బీసీలకు 42 శాతం రిజర్వేషన్ల దక్కకుండా అడ్డుకున్నది కేంద్రంలోని బీజేపీ ప్రభుత్వం మాత్రమే అని డిప్యూటీ సీఎం భట్టి విక్రమార్క ముల్ల అన్నారు. రాష్ట్రం నుంచి అఖిలపక్షంగా వచ్చి రాష్ట్రపతిని, ప్రధానమంత్రిని కలుస్తామని అడిగినా అయింట్ మెంట్ ఇవ్వలేదని మండిపడ్డారు. ప్రధాని, రాష్ట్రపతి అయింట్ మెంట్ ఇప్పించేందుకు బీజేపీ స్టేట్ చీఫ్ రాంచందర్ రావు చొరవ తీసుకోవాలని డిమాండ్ చేశారు. ఇదిలా ఉండగా బీజేపీ నుంచి రాజ్యసభ ఎంపీగా కొనసాగుతున్న ఆర్ కృష్ణయ్య నిన్న మీడియాతో మాట్లాడుతూ.. తాను ఏ పార్టీలో చేరలేదని, బీసీ ఉద్య నాయకుడిగా పార్టీలే తనను చేర్చుకున్నాయని అన్నారు. బీసీ రిజర్వేషన్ల కోసం బీజేపీపైనా ఒత్తిడి తెస్తానని కుండబద్దలు కొట్టారు. దీంతో ఇప్పుడు బీసీ రిజర్వేషన్ల విషయంలో అందరి వేళ్లా బీజేపీని చూపిస్తుండటం గమనార్హం.

మావోయిస్టుల లొంగుబాటు: ప్రాణమా-వ్యూహమా?!



కేంద్ర ప్రభుత్వం ఈ ఏడాది ప్రారంభంలో మొదలు పెట్టిన ఆపరేషన్ కగార్ మావోయిస్టులకు సింహ స్వర్ణంగా మారిందన్నది వాస్తవం. చర్చలకు అవకాశంలేదని.. లొంగుబాటు.. ప్రాణాల అర్పణ? అన్నట్లుగా సాగుతున్న భీకర పోరులో ఇప్పటికే చాలా మంది మావోయిస్టులు, పార్టీ అధికార ప్రతినిధుల నుంచినప్పటికీ కర్తల దాకా.. భద్రతా దళాల తుపాకులకు బలయ్యారు. దీనిలో ఎలాంటి సందేహం లేదు. ఈ క్రమంలోనే మావోయిస్టులు పెద్ద ఎత్తున లొంగిపోతున్నారు. అయితే.. మావోయిస్టులు ఇలా భారీ ఎత్తున లొంగిపోవడానికి ప్రాణ భయమే కారణమని కొందరు చెబుతుంటే.. కాదు.. దీని వెనుక.. చాలా వ్యూహం ఉంది ఉంటుందని మరికొందరు చెబుతున్నారు. వాస్తవానికి మావోయిస్టులు గన్ను పట్టుకునేప్పుడే.. ప్రాణాలను లెక్కచేయటోమని.. డబ్బులు, ప్రలోభాలకు లొంగమని ప్రతిజ్ఞ చేస్తారు. అందుకే సర్దుస్సు పదిలి అడవిబాటలో అడుగులు వేస్తారు. సామగ్రిలివా.. ప్రాణాలు పోయినా.. మర్యాదనే నమ్ముకుంటారు. ఇదే ఇప్పటి వరకు జరిగింది. అలాంటి వారు.. ఇప్పుడు ప్రాణభయంతో

లోంగిపోతున్నారా? అనేది ప్రశ్న. ఇది మేధావుల మధ్యే పెద్ద ఎత్తున పన్నున్న సందేహం. అంతేకాదు.. ఆపరేషన్ కగార్ నిజంగానే వారిని మార్చేసిందా? అనేది ప్రశ్న. అయితే.. ఈ విషయంపై చాలా భిన్నాప్రాయాలు వ్యక్తమవుతున్నాయి. గతంలో యూపీఏ ప్రభుత్వం ఉన్నప్పుడు.. ఆపరేషన్ గ్రీన్ హిల్ పేరుతో కూడా ఇలాంటి దాడులే చేసింది. అప్పట్లోనూ పదుల సంఖ్యలో మావోయిస్టులు మృతి చెందారు. కానీ.. అప్పట్లో ఈ తరహా లొంగుబాటు లేవు. ఇక, ఇప్పటికీ.. అప్పటికీ ఉన్న తేడా.. అప్పట్లో చర్చలకు ఆహ్వానించారు. అవి సాకారం కాకపోవడంతో తిరిగి మావోయిస్టులు అడవి బాట పట్టారు. ఇప్పుడు చర్చల ఊసు లేదు. ఒకరకంగా.. తీవ్ర దిగ్బంధం కొనసాగుతోంది. ఈ నేపథ్యంలో మావోయిస్టులు చాలా వ్యూహాత్మకంగానే లొంగిపోతున్నారన్నది వీటి నుంచి బయటకు వచ్చిన వారు చెబుతున్న మాట. అలివికాని సమయంలో ఎదుర్కొడడం కాదు.. ముందు లొంగిపోయి.. తర్వాత.. సానుకూల వాతావరణం ఏర్పడినప్పుడు.. తిరిగి అడవిబాటపట్టడం ఖాయమని అంటున్నారు. ఇది గతంలోనూ జరిగిందని గుర్తు చేస్తున్నారు. ఫ్లత్సినగ్ ఫ్రభుత్వం.. దిగ్బంధం చేసినప్పుడు.. కూడా ఇలానే కొందరు లొంగిపోయి.. తర్వాత.. మళ్లీ వారి బాటలోకి వెళ్లిపోయారు. ప్రభుత్వాలు అనుసరించే వ్యూహాలను బట్టి మావోయిస్టుల వ్యూహాలు కూడా ఉంటాయని మేధావులు గుర్తు చేస్తున్నారు. మావోయిస్టుల సిద్ధాంతాలను ఏర్పరిచిన మల్లోజుల వంటివారు లొంగిపోవడం అంటే.. సాధ్యమే? అనేది ప్రశ్న. దీనివెనుక వ్యూహం ఉంటుందని చెబుతున్నారు. అయితే.. దీనిపై కేంద్రం కూడా అనుమానాలు వ్యక్తం చేస్తోంది. అందుకే.. తాజాగా హెచ్చరిక మంత్రి అమిత్ షా.. మరో రెండేళ్లపాటు.. నిఘా కొనసాగుతుందని చెప్పారు. సో.. ఉద్యమానికి అలవాటైన ప్రాణం.. అంత త్వరగా తుపాకులు పదిలేయదని చెబుతున్నమాట ఏమేరకు వాస్తవమో చూడాలి.



పత్తి ఉత్పత్తిలో తెలంగాణ నెంబర్ వన్

హైదరాబాద్, అక్టోబర్ 17: కేంద్ర ప్రభుత్వం పత్తిని పూర్తి స్థాయిలో కొనుగోలు చేస్తుందని కేంద్రమంత్రి కిషన్ రెడ్డి స్పష్టం చేశారు. శుక్రవారం మీడియాతో మాట్లాడుతూ.. తెలంగాణలో పరిశోధనా అత్యధికంగా సాగుతున్న పంట పత్తి అని.. రాష్ట్రంలో 45లక్షల ఎకరాల్లో పత్తి సాగు అవుతోందని తెలిపారు. 22 లక్షలకు పైగా రైతులు పత్తిని పండిస్తున్నారు. గతేడాది మాదిరిగానే ఈ ఏడాది కూడా కాలన్ కార్పొరేషన్ ఆఫ్ ఇండియా కొనుగోలు చేస్తుందని వెల్లడించారు. రాష్ట్ర ప్రభుత్వం కూడా పూర్తి స్థాయిలో సహకారం అందిస్తోందన్నారు. పత్తి రైతులు రకారల చేతిలో పడి మోస పోవద్దని సూచించారు. కేంద్ర ప్రభుత్వం చివరి క్వింటల్ వరకు కొనుగోలు చేస్తుందని ప్రకటించారు. క్వింటల్ పత్తి రూ.8,110 ధరకు సీసీబి ద్వారా కొనుగోలు చేస్తుందన్నారు. తెలంగాణలో పత్తి సాగు ఉత్పత్తి పెరుగుతోందని.. పత్తి ఉత్పత్తిలో దేశంలోనే తెలంగాణ ముందు ఉందన్నారు. కొనుగోలు కేంద్రాలను మరో 12పెంచామని.. మొత్తం 122 కొనుగోలు కేంద్రాలు పని చేస్తున్నాయని తెలిపారు కేంద్రమంత్రి. పత్తి సాగు ఉత్పత్తిలో సంస్కరణలు తీసుకువస్తున్నామన్నారు. తొమ్మిది ప్రాంతీయ భాషల్లో పత్తి సాగుకు సంబంధించి కిసాన్ యావేను తీసుకొచ్చామని.. యావేలో రైతులు సమోదా చేసుకుంటే.. స్లాట్ ద్వారా పత్తిని కొనుగోలు కేంద్రాల్లో అమ్ముకోవచ్చని అన్నారు. పత్తి శుద్ధి, రవాణా కోసం జిన్నింగ్ మిల్లాలను ఎంపిక చేయడం జరిగిందన్నారు. హై డెన్సిటీ ఫ్లాంటేషన్ వల్ల పంట దిగుబడి డబుల్ అవుతుందని తెలిపారు. మహారాష్ట్ర అకోలా ప్రాంత ప్రజలు హై డెన్సిటీ ఫ్లాంటేషన్ చేస్తున్నారు.. హై డెన్సిటీ ఫ్లాంటేషన్పై అవగాహన కోసం అవసరమైతే రైతులను మహారాష్ట్రకు తీసుకెళ్తామని చెప్పారు. వచ్చే ఏడాది నుంచి మన రైతులు హై డెన్సిటీ ఫ్లాంటేషన్ చేసేలా పని చేస్తామన్నారు. కిసాన్ యావే దీపావళి నుంచి అందుబాటులోకి వస్తుందని తెలిపారు. పడేశ్లో కనీస మద్దతు ధర వంద శాతం పెరిగిందన్నారు. నకిలీ విత్తనాల విషయంలో ప్రభుత్వాలు కఠినంగా వ్యవహరిస్తున్నాయని.. నకిలీ విత్తనాలు అమ్మే వారిపై పీడీ యాక్ట్ పెట్టి జైలుకు పంపుతున్నామని కేంద్రమంత్రి కిషన్ రెడ్డి పేర్కొన్నారు.

జూబ్లీహిల్స్

బైపాస్ హిట్

నామినేషన్ల పర్యం కైమాక్స్ కు వచ్చింది. ప్రచారం స్పీడందుకుంది. ఇక జోరు పెంచాయి పార్టీలు. కాంగ్రెస్ తరపున ఆ ముగ్గురు మంత్రులు..కారు పార్టీ నుంచి ఆ ఇద్దరు అన్నీ తామై జోరు పెంచారు. బీజేపీ అభ్యర్థి ప్రచారం ఇప్పుడిప్పుడే ట్రాక్ ఎక్కుతోంది. ఇక ఆ ముగ్గురు ముఖ్యనేతలు జూబ్లీహిల్స్ ప్రచార బరిలోకి దిగబోతున్నారు. బై ఎలక్షన్ ను ప్రతిష్టాత్మకంగా తీసుకుంటున్న మూడు ప్రధాన పార్టీలు అగ్రనేతలు.. నభలు, రోడ్ షోలతో హెారెత్తింపబోతున్నారు. ఇంతకు ఏ పార్టీ నుంచి ఏ కీలక నేత రంగంలోకి దిగబోతున్నా? తెలంగాణలో జూబ్లీహిల్స్ ఉపఎన్నిక రాజకీయం రసవత్తరంగా సాగుతోంది. అధికార కాంగ్రెస్, ప్రతిపక్ష బీఆర్ఎస్, బీజేపీ.. బై ఎలక్షన్ లో గెలిచేందుకు అన్ని అవకాశాలను వాడుకునే ప్లాన్ చేస్తున్నాయి. సిట్టింగ్ సీటును గెలిచి తీరాల్సన్న పట్టుదలతో బీఆర్ఎస్.. ఈ ఎన్నికలో విజయం ద్వారా ప్రజలు మధ్యకు

రసవత్తరంగా “జూబ్లీహిల్స్” రాజకీయం! ప్రచారంలోకి ఆ ముగ్గురు బిగ్ పాలిటికల్ స్టార్లు..!

జనంలోకి తప్పుడు సంతకాలు వెళ్తే ఉన్నాయని అనుకుంటున్నారు. మంత్రుల కామెంట్స్ మహిళా ఓటర్లను ప్రభావితం చేస్తాయని, ఆ వ్యాఖ్యలు పరోక్షంగా బీఆర్ఎస్ అభ్యర్థితో మేలు చేసేలా ఉన్నాయని రేవంత్ రెడ్డి అభిప్రాయపడ్డారు. ఇక జూబ్లీహిల్స్ పెద్దఎత్తున సకిలీ ఓట్లను సృష్టించారని బీఆర్ఎస్ ఆరోపిస్తూ ఈసీకి ఫిర్యాదు చేసినా.. మంత్రులు సమర్థవంతంగా టిప్పికొట్టలేకపోయారని రేవంత్ వాపోతున్నారు. ఈ క్రమంలో ఉప ఎన్నిక ఇంచార్జిలుగా ఉన్న మంత్రులను నమ్ముకుంటే అయ్యేలా లేదని.. ఎన్నికలు అయిపోయే వరకు పూర్తిస్థాయిలో జూబ్లీహిల్స్ పై కాన్సెన్ట్రేట్ చేయాలని భావిస్తున్నారు సీఎం. ప్రచార సరళిని తానే మనియరింగ్ చేయడంతో పాటు.. మూడు, నాలుగు సభలకు ప్లాన్ చేసుకుంటున్నారు. **బీఆర్ఎస్ పార్టీకి లైఫ్ అండ్ డెత్.** ఇక అందరికంటే ముందే జూబ్లీహిల్స్ అభ్యర్థిని ప్రకటించిన బీఆర్ఎస్ ప్రచారాన్ని హెారెత్తిస్తోంది. బీఆర్ఎస్ పర్సెంటేజ్ ప్రెసిడెంట్ కేటీఆర్, మాజీమంత్రులు హరిశ్చంద్ర, మల్లారెడ్డి, నవీత ఇంద్రారెడ్డి, బీఆర్ఎస్ ఎమ్మెల్యేలు బస్సెలను చుట్టేస్తున్నారు. ఇప్పటికే రెండు మూడు సభలు పెట్టి గ్రాండ్ సక్సెస్ చేసిన కేటీఆర్.. డోర్ టు డోర్ క్యాంపెయిన్ కు ఎక్కువ ప్రయోజనం ఇస్తున్నారు. కాంగ్రెస్ బాకీ కార్డులను ప్రతి ఓటరుకు చేర్చేలా జాగ్రత్తలు తీసుకుంటున్నారు. అంతేకాదు గులాబీ బాన్ కేసీఆర్ కూడా ప్రచార బరిలోకి దిగబోతున్నారు. ప్రస్తుత రాజకీయ పరిస్థితుల్లో జూబ్లీహిల్స్ గెలిస్తే అనివార్యమని.. ఈ ఎన్నికే బీఆర్ఎస్ పార్టీకి లైఫ్ అండ్ డెత్ గా భావిస్తోందట గులాబీ దళం. బైఎలక్షన్ లో గెలవడం ద్వారా ప్రజలకు, కార్యకర్తలకు భవిష్యత్పై బలమైన ఆశలు కల్పించవచ్చని భావిస్తున్నారు

కేసీఆర్ అండ్ కో. ఈ ఊపు అటు స్థానిక ఎన్నికల్లోనూ కొనసాగించవచ్చని అనుకుంటున్నారు. అందుకే బాన్ రంగంలోకి దిగితే అంతా సెట్ అవుతుందని లెక్కలు వేసుకుంటున్నారు వీరధర్. అందుకు తగ్గట్టుగా కేసీఆర్ ప్రచారంలో పాల్గొనేలా షెడ్యూల్ ఖరారు చేస్తున్నారు. ఈ నెల 19న జూబ్లీహిల్స్ భారీ రోడ్ షోకు బీఆర్ఎస్ ప్లాన్ చేస్తోందట. ఆ రోడ్ షోతో పాటు మరో రెండు సభల్లో కేసీఆర్ పాల్గొనే అవకాశం ఉందట. ప్రచార గడువు లాస్ట్ డే రోజు కేసీఆర్ సభ ఉండేలా.. లాస్ట్ రెండు మూడోభాగాలు ఓ వైపు డోర్ టు డోర్ క్యాంపెయిన్.. ఇంకోవైపు కేసీఆర్, కేటీఆర్, హరిశ్చంద్ర, సభలు ఉండేలా ప్లాన్ చేస్తున్నారు. ఇక జూబ్లీహిల్స్ పై బీజేపీ కూడా సీరియస్ గానే ఫోకస్ చేసింది. ఉప ఎన్నిక జరగుతున్న జూబ్లీహిల్స్ సెగ్మెంట్.. కేంద్రమంత్రి కిషన్ రెడ్డి ప్రాతినిధ్యం వహిస్తున్న సీకింద్రాబాద్ పార్లమెంట్ పరిధిలో ఉంటుంది. పైగా జూబ్లీహిల్స్ బీజేపీ అభ్యర్థి లంకల దీపక రెడ్డి కిషన్ రెడ్డికి సన్నిహితుడు. ఎందరో ఆశావహులు టీకెట్ కోసం లాబీయింగ్ చేసినా.. కిషన్ రెడ్డి పట్టుబట్టి దీపక రెడ్డికి టీకెట్ ఇప్పించారని గుసగుసలు వినిపిస్తున్నాయి. ఈ నేపథ్యంలో కిషన్ రెడ్డి కూడా జూబ్లీహిల్స్ ప్రచార బరిలోకి దిగబోతున్నారు. ఆయన కూడా రోడ్ షోలు, బహిరంగ సభలకు ప్లాన్ చేస్తున్నారని అంటున్నారు. జూబ్లీహిల్స్ నియోజకవర్గంలో అన్ని ప్రాంతాల వాళ్లు ఉంటారా కాబట్టి.. అవసరమైతే ఒకరిద్దరు జాతీయ స్థాయి బీజేపీ నేతలతో కూడా ప్రచారం చేయించే ఆలోచన చేస్తున్నారు. అలా మూడు ప్రధాన పార్టీల నుంచి ముగ్గురు బిగ్ పాలిటికల్ స్టార్లు రంగంలోకి దిగుతుండటంతో.. ప్రచారం హెారెత్తరం ఖాయంగా కనిపిస్తోంది.

సంపాదకీయం



భారత్ తో కయ్యానికి పోయి..

అమెరికా చేతిలో పాక్ బలి?

భారత్‌ను వ్యూహాత్మకంగా దెబ్బతీయాలనే అహంకారపూరిత ప్రయత్నంలో పాకిస్తాన్ మరోసారి తన ఆర్థిక, రాజకీయ స్థిరత్వాన్ని పణంగా పెడుతున్నట్లు తాజా పరిణామాలు సూచిస్తున్నాయి. “కౌంటర్ పేరు చెప్పి కుంపటి పట్టుకున్న పాక్” అనే సామెతను నిజం చేస్తూ, గతంలో చైనా ట్రాప్‌లో చిక్కుకున్న పాక్ ఇప్పుడు అదే పొరపాటును అమెరికాతో పునరావృతం చేస్తోందనే విశ్లేషణలు బలంగా వినిపిస్తున్నాయి. **కొత్త పోర్టు, కొత్త బానిసత్వం?... ఇరాన్‌లో భారత్ నిర్మిస్తున్న చాబహార్ పోర్టు విజయవంతం కావడం ఖాయమని గ్రహించిన పాకిస్తాన్, దానికి ప్రత్యామ్నాయంగా, భారత్ వ్యూహాత్మక ప్రయోజనాలను అడ్డుకునే లక్ష్యంతో అమెరికాకు ఒక కీలకమైన డీల్‌ను ఆఫర్ చేసింది. పాకిస్తాన్‌లోని పాస్టీ ప్రాంతంలో అమెరికా పెట్టుబడులతో కొత్త పోర్టు నిర్మాణానికి పచ్చ జెండా ఊపినట్లు అంతర్జాతీయ వర్గాలు చెబుతున్నాయి. దీని వెనుక ప్రధాన లక్ష్యం.. చాబహార్ ద్వారా మధ్య ఆసియాకు భారత్ పొందుతున్న వ్యూహాత్మక ప్రవేశాన్ని అడ్డుకోవడం. కానీ, నిపుణులు హెచ్చరిస్తున్న ప్రకారం, ఇది కేవలం కౌంటర్ వ్యూహం కాదు, మరో శక్తివంతమైన దేశానికి పాకిస్తాన్ తన భూభాగాన్ని అప్పగించడమే అవుతుంది.**

చైనా గట్టిలోంచి అమెరికా ఉయ్యాలలోకి... పాకిస్తాన్ ఇప్పటికే చైనా-పాకిస్తాన్ ఎకనామిక్ కారిడార్‌లో భాగంగా చైనా నిర్మించిన గ్యాడర్ పోర్టు ద్వారా చైనా ప్రభావంలోకి వెళ్లిపోయింది. భారీ రుణాలు, పెట్టుబడుల పేరుతో పాకిస్తాన్ చైనాకు దాదాపు అప్పుల బానిసగా మారింది. ఇప్పుడు అదే సమయంలో అమెరికాను మరో పోర్టు ప్రాజెక్టు పేరుతో ఆహ్వానించడం అందోళన కలిగిస్తోంది. విశ్లేషకుల అభిప్రాయం ప్రకారం.. అమెరికా కూడా పోర్టు ప్రాజెక్టులో అడుగుపెడితే, పాకిస్తాన్ ప్రపంచంలోని రెండు అగ్ర రాజ్యాల మధ్య రాజకీయ బొమ్మగా మారిపోతుంది. ఈ రెండు శక్తుల మధ్య జరిగే పరోక్ష ఆధిపత్య పోరాటంలో పాక్ ఒక పావుగా మారి, తన స్వయం ప్రతిపత్తిని పూర్తిగా కోల్పోయే ప్రమాదం ఉంది. చైనా బంధనాల నుండి బయటపడకముందే అమెరికా ఉయ్యాల వైపు చూడటం దీర్ఘకాలిక వ్యూహం లేమికి నిదర్శనం.

భారత్ వ్యూహానికి సవాలు అంతా సులభం కాదెందుకంటే... భారత్ యొక్క చాబహార్ ప్రాజెక్టు మధ్య ఆసియా దేశాలతో వాణిజ్యాన్ని, వ్యూహాత్మక సంబంధాలను విస్తరించడంలో కీలకం. అమెరికా-పాకిస్తాన్ కొత్త ఒప్పందం నిజమైతే, అది చాబహార్ మీద పరోక్ష ఒత్తిడి సృష్టించవచ్చు. అయితే, పాకిస్తాన్ ఆర్థిక పరిస్థితిని, గత అనుభవాలను పరిగణనలోకి తీసుకుంటే, అమెరికా సహకారం కూడా పాక్‌కు సులభంగా ఉపశమనాన్ని ఇవ్వదు. **పాకిస్తాన్ ఎదుర్కొనే ప్రధాన ప్రమాదాలు...** చైనా అప్పుల భారం ఇప్పటికే మోయలేనిది. ఇప్పుడు అమెరికా పెట్టుబడులు కొత్త రుణ భారానికి దారితీయవచ్చు. ఒకేసారి చైనా, అమెరికా ప్రయోజనాలను సమతుల్యం చేసుకోవడం దాదాపు అసాధ్యం. ఇది పాక్ రాజకీయ నాయకత్వంపై తీవ్రమైన అంతర్గత, బాహ్య ఒత్తిడిని పెంచుతుంది. తాత్కాలిక రాజకీయ ప్రయోజనం కోసం ఏ దేశాన్ని ఆశ్రయించినా, సృష్టమైన, దీర్ఘకాలిక జాతీయ వ్యూహం లేకపోతే “కౌంటర్” పేరుతో పాక్ తన తలనే పగలగొట్టుకోవడం తప్పదని అంతర్జాతీయ సంబంధాల నిపుణులు సృష్టం చేస్తున్నారు. ఇది కేవలం భారత్‌కు కౌంటర్ కాదు, పాకిస్తాన్ భవిష్యత్తుకే కౌంటర్ అవుతుందని హెచ్చరిస్తున్నారు.

రాండ్లు ద్వంగం.. ఇసుక తవ్వకాలతో విద్వంగం



కరీంనగర్ : మానకొండూర్ మండలం ఊటూరు సమీపంలో మానేరు నది నుంచి మట్టి ఇసుక తవ్వకాలు అధికారికంగా ప్రారంభమయ్యాయి. గడిచిన కొన్ని నెలలుగా మూసి వేసిన రీచీను ఇటీవల తెరిచారు. సమృద్ధిగా ఇసుక ఉన్న ఇక్కడి ప్రాంతంలో గతంలో పర్యవేక్షణలో ఏర్పాటు చేశారు. ఇక్కడ ఇసుక తవ్వకాలు, తరలింపు విషయంలో ఇస్లామాబాద్ మేనేజ్మెంట్ కోసం సాగిందనే విమర్శలున్నాయి. గుత్తేదారులు స్థానికంగా ఉన్న రాజకీయ పెద్దల అండతో అడ్డు అడుపులేకుండా సహజ సంపదను కొల్లగొట్టారనే ఆరోపణలున్నాయి. అధికార పార్టీకి చెందిన పెద్ద నాయకుడి సహకారంతో నిబంధనలు అతిక్రమిస్తూ అధిక ఇసుకను లాభిలో నింపారనే ఫిర్యాదులున్నాయి. **దుమ్ము.. ధూళి..**

ఊటూరులో ఇసుక రీచీల వద్దకు వచ్చే వందలాది వాహనాలతో మానకొండూర్ మండలంలోని పలు గ్రామాలకు అనుసంధానంగా ఉన్న రోడ్డు దెబ్బతింటున్నాయి. ఇప్పటికీ చిగ్గరమైన దారులతో ప్రయాణికులు అవస్థలు పడుతున్నారు. ముఖ్యంగా వరుసగా వస్తున్న లారీలతో ఆయా గ్రామాల ప్రజలను దుమ్ము ధూళితో ఇబ్బందులు పడుతున్నారు. మానకొండూర్-జమ్మికుంట మార్గంలో కొన్ని నెలల

కిందల వేసిన తారు రోడ్డు అన్నారం, లలితాపూర్, రంగపేట, పోవంపల్లి, పచ్చనూర్ గ్రామాల చెంతన పూర్తిగా పాడైపోయింది. నిర్ణీత పరిమాణాన్ని మించి అధిక లోడుతో ఇసుక వెళ్తుండటంతో దారులు దెబ్బతింటున్నాయి. 20 టన్నుల తీసుకెళ్లాల్సిన లారీల్లో 25-30 టన్నులను వేస్తూ తీసుకెళ్తుండటంతో రోడ్డు రూపును కోల్పోతున్నాయి. ఊళ్లలోని జనావాసాల మధ్య నుంచే లారీలు వెళ్తుండటంతో దుమ్ముతో ప్రజల ఆరోగ్యానికి ఆపద పొంచి ఉంది. అతి వేగంగా నడుపుతుండటంతో పలువురు ప్రమాదాల బారిన పడుతున్నారు.

పట్టని నిబంధనలు..

ఊటూరులో మూడు బ్లాక్‌లకుగాను ప్రస్తుతం రెండే నడుస్తున్నాయి. ఒక బ్లాక్‌లో 5,928 క్యూబిక్ మీటర్ల ఇసుక మాత్రమే అందుబాటులో ఉంది.మరో రెండు చోట్ల కలిపి 1,53,920 క్యూ.మీ తవ్వకానికి అనువుగా ఉంది.వీటి చెంతన సీసీ కెమెరాల నిఘాను అన్ని వైపులా ఏర్పాటు చేయలేదు.లారీలో 2,3 జేసీబీ బకెట్లను అదనంగా పోస్తూ డబ్బులు వసూలు చేస్తున్నారు.రవాణా శాఖ అధికారులు దారి మధ్యలో వాహన తనిఖీలు చేపట్టడం లేదు.వే బ్రిడ్జి వద్ద పక్కాగా తూకం వేయాలి. కానీ పట్టించుకునే వారు కరవయ్యారు.నిర్ణీత పరిధిని మించి తవ్వకాలు చేస్తూ గుత్తేదారులు సామ్యం చేసుకుంటున్నారు.

అగులు కాలతల పుస్తకం ఎక్కడ?



కరీంనగర్ : కరీంనగర్ నగరపాలక సంస్థ పరిధిలోని కిసాన్ నగర్ సమీకృత మార్కెట్ అభివృద్ధి పనులకు సంబంధించి మారుమైన కొలతల పుస్తకం(ఎంబీ) జిరాఫ్స్ ప్రతులు దొరికినట్లుగా ప్రచారం జరుగుతోంది. రెండేళ్లుగా ఈ ఎంబీపై రగడ జరుగుతుండగా అడుగు ముందుకు పడటంలేదు. ఎక్కడి పనులు అక్కడే నిలిచిపోయాయి. రూ.4.80 కోట్లతో సమీకృత మార్కెట్ నిర్మించేందుకు అప్పటి అధికారులు అంచనాలు తయారు చేశారు. పనులు చేస్తుండగా అంచనాలకు మించి రికార్డు చేసి, నిధుల దుర్వినియోగంతోపాటు అక్రమాలు జరిగాయని మాజీ కార్పొరేటర్ల కమిషన్‌రీ నుంచి రాష్ట్ర స్థాయి అధికారుల వరకు ఫిర్యాదులు చేశారు.

ఎంబీ పుస్తకం దొరకకపోవడం, నిర్లక్ష్యం వహించిన సంబంధిత ఏకాగ్రహారీను ఇటీవల సస్పెండ్ చేసిన విషయం తెలిసిందే. మరో వైపు రెండు నెలల కిందల బల్లియూ కమిషన్‌రీ ప్రపుల్ దేశాల్లో దీనిపై కమిటీ వేశారు. కమిటీ ఆరా తీస్తుండటం, లెక్కలు తారుమారు అయ్యే అవకాశముందనే కారణాలతో జిరాఫ్స్ ఎంబీ బయటకు వచ్చినట్లు తెలుస్తోంది. క్వాలిటీ కంట్రోల్(క్యూసీ) దగ్గర జిరాఫ్స్ పత్రాలు దొరికాయని అంటున్నారని ఇంజనీరింగ్ అధికారులు చెబుతున్నారు. అయితే ప్రతి ఎంబీ పుస్తకం నకలు కాపీలు క్యూసీ దగ్గర లభిస్తాయనే

సమ్యకం ఉండదు. అలాంటప్పుడు ఇదెక్కడి నుంచి వచ్చిందో తెలియదంటేదు.

రెండింటిని పోల్చేందుకు చర్యలు

సమీకృత మార్కెట్‌కు సంబంధించిన అసలు ఎంబీ దొరకకపోగా జిరాఫ్స్ ప్రతులలో ఉన్న కొలతలకు బల్లియూ వద్ద వివరాలకు పోల్చేందుకు నిర్ణయించినట్లు సమాచారం. రెండింటిలో ఉన్న కొలతలు సమానంగా ఉంటే ఆ ఎంబీపై సమ్యకం కుదురుతుందని అధికారులు భావిస్తున్నారు. ఈ కొలతలను సస్పెండ్ అయిన ఏకాగ్రహారీ చేపట్టాల్సి ఉండగా ఆయన వచ్చేందుకు మొగ్గు చూపడంలేదని తెలిసింది.

నివేదికలో జాప్యం

మార్కెట్ నిర్మాణ పనులపై కొలతలు తేల్చేందుకు కమిటీ అధికారులు రెండు నెలలుగా విచారణ చేస్తున్నారు. కొలతల పుస్తకం లేకపోవడంతో కొలతలు సరిగ్గా నమోదు చేశారా? లేదా? రస్సింగ్ బిల్లు ఓచరతోపాటు సీసీ ఫామ్‌లో వివరాలను పరిగణనలోకి తీసుకున్నట్లు తెలిసింది. దీని ఆధారంగా క్లీర్ ప్రస్థాయిలో చేపట్టిన అంచనా పనికి, వాస్తవంగా జరిగిన బిల్లులో ఉన్న రికార్డు కొలతల తనిఖీ చేయాల్సి ఉంటుంది. నియమించిన ఇంజనీరింగ్ అధికారుల కమిటీ బృందం విచారణ చేపట్టి, నివేదిక అందించడంలో జాప్యం చేస్తున్నట్లు కనీసిస్తోంది.

వైద్య విద్యకు వేళాయే!



గోదావరిఖని : గోదావరిఖనిలోని ప్రభుత్వ వైద్య కళాశాల భవన నిర్మాణం పూర్తయి విద్యార్థులకు అందుబాటులోకి వచ్చింది. ప్రభుత్వం మొదటగా ప్రకటించిన వైద్య కళాశాలల్లో గోదావరిఖని లేకపోగా.. అనంతరం మంజూరిచ్చారు. దీంతో భవన నిర్మాణ పనులు అలస్యంగా మొదలైనప్పటికీ త్వరితగతిన వసతి నడుపాయాలను అందుబాటులోకి తేవాలనే లక్ష్యంతో ప్రభుత్వం, సింగరేణి ప్రోత్సాహంతో సంబంధిత గుత్తేదారు పనులను వేగవంతం చేశారు.

సింగరేణి సహకారంతో మొదడుగు

కళాశాల ఏర్పాటుకు అవసరమైన స్థలంతోపాటు భవన నిర్మాణానికి అవసరమైన నిధులను సింగరేణి యోజనాస్థమి కేటాయించింది. గుత్తేదారుకు బిల్లుల చెల్లింపులే ఎలాంటి జాప్యం లేకుండా ఎప్పటికప్పుడు చెల్లిస్తుండటంతో అంత వేగంగా గుత్తేదారు పనులు చేపట్టారు. రంతవైద్య విభాగం(డెంటల్ కళాశాల) ఏర్పాటుకు సమాలోచనలు చేస్తున్నారు. నర్సింగ్, పారామెడికల్ కళాశాలలు మంజూరుకాగా తరగతులు కొనసాగుతున్నాయి. నర్సింగ్ కళాశాల భవన నిర్మాణానికి సైతం సింగరేణి స్థలం కేటాయించగా ప్రభుత్వ నిధులతో పనులు కొనసాగుతున్నాయి. తాత్కాలికంగా నర్సింగ్ విద్యార్థుల వసతికి సింగరేణి అతిథి గృహలను కేటాయించారు. **రూ.510 కోట్లు కేటాయింపు**

వైద్య కళాశాల కోసం సింగరేణి యోజనాస్థమి 21 ఎకరాల స్థలాన్ని అప్పగించడంతోపాటు భవనాల నిర్మాణానికి రూ.510 కోట్లు కేటాయించింది. వైద్య కళాశాలకు అవసరమైన అకడమిక్ బ్లాకులు, వసతి గృహాలు ఇతర భవనాల నిర్మాణాలకు సుమారుగా రూ.370 కోట్లు ఖర్చవుతాయి.. మిగతా నిధులతో ప్రభుత్వ ఆసుపత్రి ఆవరణలో ఐదంతస్తుల్లో విశాలమైన భవన నిర్మాణ పనులు వేగవంతంగా సాగుతున్నాయి. వైద్య విద్య పీజీ విద్యార్థులకు తరగతి, వసతి గదుల నిర్మాణాలు సైతం పూర్తయ్యాయి.

16 నెలల్లోనే పూర్తి

జాతీయ వైద్య కమిషన్ నిబంధనల ప్రకారం బోధనాసమితిలో పదకలు, తరగతుల నిర్వహణకు భవనాన్ని ముందుగానే సమకార్యాల్ని ఉండగా.. సింగరేణి ఆసుపత్రిలోని పదకలను బోధనాసమితికి, ప్రభుత్వ డిగ్రీ కళాశాలలో తాత్కాలిక తరగతుల నిర్వహణకు కేటాయించారు. డిగ్రీ కళాశాలలో వైద్య విద్య తరగతులు నిర్వహించవద్దంటూ విద్యార్థి సంఘాలు ఆందోళన చేపట్టాయి. దీంతో ఆరు నెలల్లోనే మొదటి అకడమిక్ బ్లాక్ నిర్మాణం పూర్తిచేశారు. మరో రెండు అకడమిక్ బ్లాకులతోపాటు వైద్య విద్యార్థులు, ఆచార్యులకు వసతి గృహాలు, క్యాంటీన్, అతిథి గృహం తదితర భవన నిర్మాణాలు కేవలం 16 నెలల్లోనే పూర్తయ్యాయి.

సన్నాలకు 292..

దొడ్డు రకాలకు 34

ఖమ్మం: వానాకాలం ధాన్యం కొనుగోళ్లకు రంగం సిద్ధమైంది. దీపావళి పండుగ అనంతరం ఈనెల 25 నుంచి సత్తుపల్లి నియోజకవర్గంలోని కల్లూరు మండలంలో మొదట ఆరంభించనున్నారు. మిగతా ప్రాంతాల్లో వరికోతల ఆధారంగా ఏర్పాటుచేస్తారు. జిల్లావ్యాప్తంగా 326 కొనుగోలు కేంద్రాల ఏర్పాటుకు అధికారులు సన్నాహాలు చేస్తున్నారు.

కల్లూరులో మొదలైన వరికోతలు

కల్లూరు మండలంలో ఇప్పటికే వరికోతలు మొదలయ్యాయి. బురద పొలాల్లోనూ యంత్రాలతో కోత పనులు చేపడుతున్నారు. కొనుగోలు కేంద్రాలు మొదలుకాకపోవటం, వర్షాలకు ఆరబెట్టే వీలులేక పచ్చిధాన్యాన్ని నేరుగా పైవేటు వ్యాపారులకు విక్రయిస్తున్నారు. వర్షాలు కురుస్తుండటం, నేల తడిగా ఉండటంతో వేంసూరు, పెనుబల్లి, తల్లాడ, సత్తుపల్లి మండలాల్లో రైతులు వేచివాస్తున్నారు. ఎండలు కాస్తే వారం, పది రోజుల్లో వరికోతలకు పూనుకుంటారు. పాలేరు, ఖమ్మం, మధిర, వైరా నియోజకవర్గాల్లో వరిపైర్లు నవంబర్‌లో కోతకు రానున్నాయి.

3.69 లక్షల మెట్రిక్ టన్నుల సేకరణకే లక్ష్యం

వానాకాలం ధాన్యం సేకరణకు ప్రణాళికలు రూపొందించారు. జిల్లాలో 6.13 లక్షల మెట్రిక్ టన్నుల ధాన్యం దిగుబడి వస్తుందని అంచనా



వేశారు. అందులో స్థానిక అవసరాలు, మిల్లర్లు, ట్రేడర్లు కొనుగోలు చేయూ.. మిగిలిన 3.69 లక్షల మెట్రిక్ టన్నుల ధాన్యం సేకరించాలని అధికారులు నిర్ణయించారు. ఇందులో 3.51 లక్షల మెట్రిక్ టన్నుల సన్నరకాలు, 18వేల మె.ట. దొడ్డురకాలను కొననున్నారు. సన్నాల కోసం 292, దొడ్డు రకాల కొనుగోలుకు 34 కేంద్రాలు ఏర్పాటు చేయనున్నారు.

గత సమస్యలు పునరావృతం కాకుండా

జిల్లాలో కొనుగోలు లక్ష్యం మేరకు 92.40లక్షల గోనెసంచులు అవసరమగా 43.52లక్షల సంచులే అందుబాటులో ఉన్నాయి. యాసంగిలో కొనుగోలు కేంద్రాలను అలస్యంగా ప్రారంభించటంతో కొన్నిచోట్ల గన్నీసంచుల కొరత నెలకొంది. సకాలంలో మిల్లులు కేటాయించలేదు. మిల్లులు కేటాయించిన కేంద్రాల నుంచి ఎక్కువ లాభిలో వడ్డు వెళ్తుంటే దిగుమతికి నిరీక్షించాల్సి వచ్చింది. వారం పాటు ఎగుమతి, దిగుమతి సమస్యలు ఎదురయ్యాయి. ‘ఈనెల 25న కల్లూరులో కొనుగోలు కేంద్రాలు ప్రారంభిస్తాం. కోతలను బట్టి మిగిలిన మండలాల్లోనూ ఏర్పాటుచేస్తాం. అన్నదాతలకు ఇబ్బందులు తలెత్తకుండా వసతులు కల్పిస్తాం’ అని అదనపు కలెక్టర్ పి.శ్రీనివాసరెడ్డి కు తెలిపారు. వానాకాలంలో 35 ఎకరాల్లో వరి సాగుచేశారు. కల్లూరు లేకపోవటంతో వర్షాలకు ధాన్యం ఆరబెట్టుకునే వీలులేదు. ముందున్నా వరి పండే మా మండలంలో కొనుగోలు కేంద్రాలు ఏర్పాటుచేయకపోవటంతో పైవేటు వ్యాపారులకు విక్రయిస్తున్నాం. ప్రభుత్వం అందజేసే బోనస్ కోల్పోతున్నా.. విధిలేక అమృతంంటున్నాం. పోట్రు కార్మిక్, యర్రబోయినవల్లి, కల్లూరు మండలం

ఇదేం పద్ధతి ‘గురూ’!

కొత్తగూడెం : జువెనైల్ హోంలో చిన్నారులను కంటికి రెప్పలా కాపాడాల్సిన సంరక్షకుడి కామాంధుడిగా మారాడు. హైదరాబాద్ నగరంలోని సైదాబాద్ జైల్ గార్డెన్‌లోని ప్రభుత్వ వీధి బాలురగృహంలో ఆరుగురు బాలరపై లైంగిక దాడి చేశాడు. అథం శుభం తెలియని బాలరపై అసహజ రీతిలో తరచూ వేధింపులకు పాల్పడిన ఘటన ఇటీవల వెలుగులోకి వచ్చింది.బాలరపై లైంగిక వేధింపుల ఘటన బాధిత విద్యార్థిని మానసికంగా కుంగదీయూ.. పోలీసు కేసు, అవమాన భారం సదరు ఉపాధ్యాయుడిని ఆత్మహత్యకు పురిగొలిపింది. ఖమ్మం జిల్లా కొడిజర్ల మండలంలోని ఓ పాఠశాలలో జరిగిన ఈ ఘటన అలస్యంగా వెలుగు చూసింది.విద్యార్థులపై లైంగిక వేధింపులు కేవలం బాధితుల వ్యక్తిగత జీవితాలను మాత్రమే కాదు.. గురుశిష్యుల పవిత్ర బంధం వలాలను పెకిలించి యావత్ విద్యావ్యవస్థ విశ్వసనీయతను ప్రశ్నార్థకం చేస్తున్నాయి. ఇలాంటి వేధింపులను అరికట్టడంలో విద్యాసంస్థల నిర్వాహకులు విఫలమైతే పాఠశాలలు, వసతిగృహాలపై విద్యార్థుల తల్లిదండ్రులు సమ్యకం కోల్పోతారు.

ప్రశ్నార్థకంలో ఉపాధ్యాయ వృత్తి..

కొంతమంది కీచక ఉపాధ్యాయుల చర్యల వల్ల ఉపాధ్యాయ వృత్తికే మచ్చపడుతోంది. తల్లిదండ్రులు, విద్యార్థులు.. కీచర్రను అనుమానంగా చూసే పరిస్థితి ఏర్పడుతోంది.భవిష్యత్తులో నిండవడుతుందనే భయంతో.. మంచి ఉపాధ్యాయులు సైతం విద్యార్థులతో వ్యక్తిగత సమస్యలు, మానసిక వికాసం గురించి మాట్లాడటానికి సంకోచిస్తారు. ఇది గురుశిష్యుల మధ్య ఆరోగ్యకరమైన బంధాన్ని అడ్డుకుంటుంది.

పోలీసు కేసులు, ఆరోపణలతో తమ పరువుకు భంగం కలిగిందని భావిస్తారు. మానసికంగా కుంగిపోయి ఆత్మహత్యలకు వెనుకాడరు.

విద్యార్థులపై మానసిక ప్రభావం..

పాఠశాలలు, వసతిగృహాలు సురక్షిత ప్రాంతాలు కాదనే భావన విద్యార్థుల్లో దీర్ఘకాలిక భయాన్ని సృష్టిస్తుంది. గురువులను ఆదర్శంగా, రక్షకులుగా భావించాల్సిన పిల్లలు వారిపై సమ్యకాన్ని కోల్పోతారు. బాధిత విద్యాయులు తీవ్రమైన మానసిక ఆందోళన, కుంగుబాటు, ఏకాగ్రత లోపం వంటి సమస్యలతో బాధపడతారు.

చదువుపై దృష్టిసారించలేరు. ఈ ప్రభావం విద్యార్థుల భవిష్యత్తుపై పడుతుంది.

వీటిపై దృష్టిసారించే..

లైంగిక నేరాల నుంచి పిల్లల రక్షణ చట్టం(పోక్సో) గురించి ఉపాధ్యాయులు, విద్యార్థులు, తల్లిదండ్రులకు అవగాహన కల్పించాలి. ఈ చట్టం కింద శిక్షలు కఠినంగా ఉంటాయనే విషయం తెలియాలి. వేధింపులకు పాల్పడే ఉపాధ్యాయులపై తక్షణం శాఖాపరమైన క్రమశిక్షణ చర్యలతో పాటు క్రిమినల్ కేసులు నమోదవేయాలి. విద్యార్థులు ధైర్యంగా ఫిర్యాదు చేసేందుకు స్వచ్ఛాయితో వాతావరణం కల్పించాలి. బాలల హెల్ప్‌లైన్ నంబర్-1098తో కూడిన ఫ్లెక్సీలను విద్యాసంస్థల్లో ఏర్పాటుచేయాలి. వ్యక్తిగత భద్రత విద్యను పాఠశాలల్లో తప్పనిసరి చేయాలి. పిల్లలు వివిషయమైనా తల్లిదండ్రులతో చెప్పుకోనే వాతావరణం కల్పించాలి. పిల్లల ఆసాధారణ ప్రవర్తన గమనించి వారికి కలుగుతున్న ఇబ్బందులను తెలుసుకోవాలి. ఉన్నతమైన వృత్తిలో ఉన్నామనే విషయాన్ని ప్రతి ఉపాధ్యాయుడు గుర్తించాలి.జువ్వది వెంకటేశ్వరబాబు, వ్యక్తిత్వ వికాస నిపుణుడు, కొత్తగూడెం

సర్వీస్ రహదారి.. అధ్యానంగా మారి

హైదరాబాద్: ' అవుటర్ పైకి ఎక్కడానికి దిగేందుకు సర్వీసు రహదారులే కీలకం. ఆయా రోడ్లు భారీ వర్షాలతో గుంతలు పడ్డాయి. వేగంతో వెళ్లేటప్పుడు చిన్న గుంత ఉన్నానో...అది ప్రమాదాలకు దారి తీస్తుంది.. 'నిర్వహణ వీరిదే..: అవుటర్ రింగ్ రోడ్లు నిర్వహణ బాధ్యతలు ఏదాది క్రితం ప్రభుత్వం ప్రైవేటు సంస్థకు ఇచ్చింది. ప్రధాన రహదారితోపాటు సర్వీసు రహదారులను ఆ సంస్థే చూడాలి. టోల్ వసూళ్లతో ఉన్నంత వేగం.. నిర్వహణలో కచ్చితదడం లేదు. ఎక్కడంటే..: నార్సింగి, గండిపేట్ గేట్, ఆర్థిక జిల్లా, మైసూం అవతార్ తదితర ప్రాంతాల్లో వరద పోటెత్తడంతో పెద్దపెద్ద గుంతలు పడ్డాయి. వివిధ కారణాలతో రెండు వైపులా దాదాపు 14 ప్రాంతాల్లో



అనుసంధానం జరగలేదు. లింకులు లేని చోట సమీపంలోని గ్రామీణ రహదారుల నుంచి వెళ్లి సర్వీసు రహదారులపైకి చేరుకొంటున్నారు. అక్కడ నుంచి అవుటర్ రింగ్ రోడ్లపైకి వెళ్తున్నారు. ఇక్కడ చెరువులు, ఇతర జలవనరులతోపాటు శంషాబాద్, ఘట్ కేసర్, ఈదులనాగులపల్లి ప్రాంతాల్లో రైల్వే ట్రాక్ లు అడ్డు వస్తున్నాయి. ఇక్కడ పై వంతెనలు నిర్మించాలి.

కార్మాచ్చినా అందరి సెంక్రేమేం!.

హుజూరాబాద్ : కొత్త రేషన్ కార్డులు వచ్చినా.. వీటి ద్వారా సెంక్రేమే పథకాలు అందక ఉమ్మడి జిల్లావ్యాప్తంగా వేలాది లబ్ధిదారులు తీవ్ర నిరాశకు గురవుతున్నారు. నాలుగైదు నెలలు గడిచినా ఆన్ లైన్ లో దరఖాస్తు చేసుకునేందుకు వెబ్ ఆప్షన్ ఇవ్వలేదు. పురపాలకలు, మండల పరిషత్తు కార్యాలయాల్లో ప్రజాపాలన కేంద్రాలు లేక నేరుగా దరఖాస్తులు కూడా ఇవ్వలేని పరిస్థితి ఏర్పడింది. సెంక్రేమే పథకాల కోసం అధికారుల చుట్టూ ప్రదక్షిణలు చేస్తున్నా.. తమ చేతుల్లో ఏమీ లేదంటూ సమాధానమిస్తున్నారని రేషన్ లబ్ధిదారులు వాపోతున్నారు.

నెలల తరబడి తప్పని ఎదురుచూపులు
రేషన్ కార్డులనే ప్రామాణికంగా చేసుకొని ప్రభుత్వం సెంక్రేమే పథకాలను అమలు చేస్తున్న విషయం తెలిసిందే. కానీ ఏళ్ల తరబడి రేషన్ కార్డులు లేక, సెంక్రేమే పథకాలు అందక వేలాది మంది నిరుపేదలు నష్టపోవాల్సి వచ్చింది. కాంగ్రెస్ ప్రభుత్వం అధికారంలోకి వచ్చాక మీ సేవ కేంద్రాల్లో దరఖాస్తులు చేసుకున్న వారిలో అర్హులను గుర్తించి రేషన్ కార్డులు



జారీ చేస్తున్నారు. ఉమ్మడి జిల్లా వ్యాప్తంగా గత నెల వరకు దరఖాస్తు చేసుకున్న వారిలో అర్హులను గుర్తించి 87,755 కొత్త రేషన్ కార్డులు మంజూరగా 1,91,464 మంది సభ్యులు లబ్ధిదారులుగా నమోదయ్యారు. చాలా ఏళ్ల తర్వాత వీరికి రేషన్ కార్డులు వచ్చినప్పటికీ ప్రభుత్వ సెంక్రేమే పథకాలు వర్తించక కేవలం ఉచిత బియ్యం తీసుకోవడానికే పరిమితమయ్యారు. ప్రభుత్వం ప్రతిష్టాత్మకంగా అమలు చేస్తున్న ఆరు గ్యారంటీ పథకాలకు ఏదాదిన్నర నుంచి దరఖాస్తులు స్వీకరించడం లేదు. ఫలితంగా నెలకు 200 యూనిట్ లోపు విద్యుత్తును వినియోగించే వారికి గృహజ్యోతి, పింఛన్లు, రూ.500లకే ఎలీపీజీ గ్యాస్ సిలిండర్ వంటి పథకాలు అందక తీవ్ర నిరుత్సాహానికి గురవుతున్నారు. అర్హత కలిగిన వేలాది మంది ఎంతో ఆశగా ఎదురు చూస్తున్నా.. ప్రభుత్వం మాత్రం దరఖాస్తులు స్వీకరించడానికి అవకాశమివ్వడం లేదు. మీ సేవలో వెబ్ ఆప్షన్ ఇచ్చిన తర్వాత దరఖాస్తు చేసుకోవాలని, అంతవరకు తామేమీ చేయలేమని అధికారులు చెబుతున్నారు.

ఆరేళ్లుగా.. హమాల్ బకాయిలు!

నల్గొండ : ధాన్యం కొనుగోలుకు ఉమ్మడి జిల్లా వ్యాప్తంగా కేంద్రాలను ఏర్పాటు చేయాలని ప్రభుత్వం నిర్ణయించింది. ఇప్పటికే నల్గొండ జిల్లాలో ప్రారంభమవగా.. కేంద్రాల్లో విక్రయించడానికి వచ్చిన అన్నదాతలు హమాల్ ఛార్జీలు క్వింటాకు రూ.45 చెల్లించాలని జిల్లా యంత్రాంగం నిర్ణయించింది. ధాన్యం తూకం వేసి సంవత్సరం నింపి లోడింగ్ చేయడానికి హమాల్ లకు రైతులు వీటిని చెల్లించాలి. గతంలో రూ.40 నుంచి రూ.42 వరకు వసూలు చేశారు. ఈసారి ధర పెంచారు. రైతులు హమాల్ ఛార్జీలు చెల్లిస్తే తర్వాత వారి ఖాతాకు జమ చేస్తామని ప్రభుత్వం కొన్ని ఏళ్ల నుంచి చెబుతూ వస్తోంది. కానీ ఇప్పటి వరకు ఏ రైతుకూ ఒక్క రూపాయి జమ చేసిన దాఖలాల్లేవు. కాంగ్రెస్ ప్రభుత్వం రైతులకు ఇస్తుందా లేక పాత ఒరవడినే కొనసాగిస్తుందా అన్న దానిపై నాన్ స్టాండ్ లేదు. **అన్నదాతలపై భారం** గత ప్రభుత్వ హయాంలో బద్దేళ్ల కాలంలో దాదాపు పది విడతల్లో ధాన్యం కొనుగోలు చేశారు. ఆ బద్దేళ్ల రైతులకు హమాల్ ఛార్జీలు చెల్లించలేదు. ప్రస్తుతం కాంగ్రెస్ ప్రభుత్వం అధికారంలోకి వచ్చాక మూడో విడత ధాన్యం కొనుగోలుకు ఉపక్రమించింది. ఉమ్మడి జిల్లాలో దాదాపు ఏటా 25 లక్షల మెట్రిక్ టన్నుల ధాన్యం ఉత్పత్తి అవుతుంది. అదే అంచనాలతో కొనుగోలు కేంద్రాలను ప్రారంభించారు. ప్రభుత్వం టోసెన్ ప్రకటించడంతో 90 శాతం రైతులు ప్రభుత్వ కొనుగోలు కేంద్రాల్లోనే విక్రయిస్తున్నారు. రైతులకు ఉన్న ధరల ప్రకారం హమాల్ ఛార్జీల రూపంలో ఉమ్మడి జిల్లా వ్యాప్తంగా రెండు సీజన్లకు కలిపి రూ.10.40 కోట్లు వరకు భారం పడింది. వన్నెందు విడతలుగా ఇప్పటి వరకు రూ.58.37 కోట్ల బకాయిలు రావాల్సి ఉంది. బకాయిలు, హమాల్ ఛార్జీల చెల్లింపులపై అధికారులు పేర్కొంటున్నారు.

ప్రభుత్వం చెల్లించాలి సైదులు, రైతు కనగల్
కొనుగోలు కేంద్రాల్లోధాన్యం కాంటా వేసిన వెంటనే హమాల్ లు ఛార్జీలను రైతుల నుంచి వసూలు చేస్తున్నారు. గతంలో ప్రభుత్వమే చెల్లిస్తుందని చెప్పారు. కొన్ని రోజులు గడిచిన తర్వాత రైతుల బ్యాంకు ఖాతాల్లో జమ చేస్తామన్నారు. కానీ ప్రభుత్వం గత ఛార్జీలనే జమ చేయలేదు. ఈనెలైనా ఇచ్చి రైతులపై భారం తగ్గించాలి

దేవుడి మాన్యం.. కబాదారుల వశం



హైదరాబాద్ : అలయ భూములు వందల ఎకరాలు ఆక్రమణకు గురయ్యాయి. కొందరు పట్టా భూముల చక్కనే ఉండడంతో నకిలీ పత్రాలు సృష్టించి కబ్జా చేశారు. ఎండోమెంట్ ట్రెజ్యునరీ, కోర్టుల్లో ఈ వివాదాల విచారణ జరిగి కబ్జాదారులను ఖాళీ చేయించేలా ఎవిక్షన్ ఆర్డర్లు వచ్చినా రాజకీయ నేతల ఒత్తిళ్లు, ఇతర కారణాలతో చర్యలు తీసుకున్న దాఖలాలు లేవు. జీహెచ్ఎస్సీ పరిధిలో 1,736 అలయాల ఉన్నాయి. **ఆక్రమణలు ఇలా..**
సాతంరాములోని కోదండరామాలయానికి శంషాబాద్ రెవెన్యూ పరిధిలో 36.1 ఎకరాలు, గగన్వహాద్ రెవెన్యూ పరిధిలో 35.34 ఎకరాల భూములతో కలిపి మొత్తం 72.04 ఎకరాల భూములు ఉండాలి. ప్రస్తుతం ఏడెకరాలు ఉంది. రూ.కోట్ల విలువైన 65 ఎకరాల

కుళ్లు చూసి.. కళ్లు తేలేసి!



కొడంగల్ : కొడంగల్ మండలంలోని చిట్టపల్లి అంగన్ వాడీ కేంద్రంలో గుడ్ల నుంచి వాసన వస్తోందని ఎవరూ తీసుకెళ్లడం లేదు. ఇటీవల కొందరు తీసుకెళ్లక తిరిగి ఇచ్చేశారు. మండల పరిధిలోని అన్నారంలో నూ కుళ్లిన గుడ్లు ఇవ్వడంతో చాలామంది వెనక్కి తిప్పి సిబ్బందికి చూయించారు.యాలాల మండల పరిధిలోని చెన్నారం అంగన్ వాడీ కేంద్రంలో ఓ బాలింతకు గుడ్లు ఇవ్వగా.. అవి పాడైనట్లు గుర్తించారు. ఉడికించగానే నలుపు రంగులోకి మారాయని వాపోయారు. బొంరాన్ పేట మండలం రేగడిమైలారం అంగన్ వాడీ కేంద్రంలో కుళ్లిన గుడ్లు ఇస్తున్నారని గ్రామస్థులు చెబుతున్నారు. తెలియక వాటిని తినడంతో కొందరు అనారోగ్యం బారిన పడ్డారని గ్రామస్థులు వాపోతున్నారు. జిల్లాలోని పలు అంగన్ వాడీ కేంద్రాలకు నాణ్యతలేని గుడ్లు రావడంతో చిన్నపిల్లలు, వారి తల్లిదండ్రులు, బాలింతలు, గర్భిణులు ఆందోళన చెందుతున్నారు. గుత్తేదారు వాటిని పంపిణీ చేసిన 15 రోజులకే దుర్వాసన వస్తోందని వాపోతున్నారు. కొన్ని కేంద్రాల్లో బాగున్నవాటిని చక్కని తీసివెట్టి, మిగతా వాటిని బయట పారేస్తున్నారు. మరికొన్ని కేంద్రాల్లో పాడైనా.. వాటినే పంపిణీ చేస్తున్నారన్న విమర్శలు వినిపిస్తున్నాయి. అంగన్ వాడీల ద్వారా పాపికాహారం అందించాలనే ఉద్దేశం మంచిదే అయినా.. కొందరి నిర్లక్ష్యం కారణంగా ఇబ్బందులు తప్పడం లేదు. **ఇళ్లకు తీసుకెళుతున్న చిన్నారలు..**

వ్యాధి ముదిరాకే చికిత్సలకు..!



హైదరాబాద్: చాపకింద నీరులా మహిళల్లో రొమ్ము క్యాన్సర్ కోరలు చాస్తోంది. చాలామందికి అవగాహన లేకపోవడం, సామాజిక బిడీయం వల్ల వ్యాధి బాగా ముదిరే వరకు పరీక్షలు చేయించుకోవడం లేదు. 60-70 శాతం మంది చివరి దశలో వైద్యులను సంప్రదిస్తున్నారు. ఎంఎన్జే ప్రభుత్వ క్యాన్సర్ ఆసుపత్రికి వచ్చే రోగుల్లో ఈ పరిస్థితి ఎక్కువగా కనిపిస్తోంది. ఇతర క్యాన్సర్ ఆసుపత్రులకు సైతం ట్రైన్ క్యాన్సర్ కేసులు పెరుగుతున్నాయి. రొమ్ములో అసాధారణ కణజాలం

భూములు కబ్జాలకు గురయ్యాయి. కొందుర్లు లక్ష్మీనర్సింహ గుడికి 360 ఎకరాల భూములు ఉండగా, వీటిలో 312 ఎకరాలు మిగిలింది. పది ఎకరాలు పక్కరాష్ట్రాల నుంచి వలస వచ్చినవారు ఆక్రమించారు. 33 ఎకరాల్లో గుడిసెలు వేసి తర్వాత శాశ్వత నిర్మాణాలు చేపట్టారు. 2018లో దేవాదాయశాఖ అధికారులు ట్రెజ్యునరీను ఆశ్రయిస్తే.. మూడు నెలల్లో ఆ స్థలాలను ఖాళీ చేయించాల్సిందిగా ఆదేశాలు వచ్చాయి. కానీ ఇప్పటికీ చర్యలు లేవు.సికింద్రాబాద్ పరిధిలోనూ దేవాదాయశాఖకు చెందిన భూముల్లో కొందరు గుడిసెలు వేసుకున్నారు. ఖాళీ చేయాలని ఆదేశాలొచ్చాయి. స్థానిక నేతల నుంచి వచ్చిన ఒత్తిళ్లతో ఇప్పటికీ చర్యలు తీసుకోలేదు. యాచారంలోని ఓంకారేశ్వరాలయానికి 1,450 ఎకరాల భూములు ఉండగా వీటిలో ఇప్పటికే చాలా వరకు భూములు కబ్జాదారుల చేతుల్లోకి వెళ్లిపోయాయి. మిగిలిన భూమి కొలు రైతుల చేతుల్లోనే ఉంది. **అత్యధిక కేసులు రంగారెడ్డి జిల్లాలోనే..**
ఎండోమెంట్ ట్రెజ్యునరీలో ఏళ్లుగా కేసుల విచారణ సాగుతుండగా.. అధికారులు సరైన సాక్ష్యాధారాలు, ధ్రువపత్రాలు సమర్పించడంలో విఫలమవుతున్నారు. రంగారెడ్డి జిల్లాలో అత్యధికంగా 252 కేసులు, జంట నగరాల్లో 210 కేసుల్లో విచారణ సాగుతోంది. కొన్ని కేసుల్లో కొంటర్ దాఖలకు అవకాశమిచ్చినా కొందరు అధికారుల స్పందించకపోవడంపై అనుమానాలు వ్యక్తమవుతున్నాయి. జిల్లాల వారీగా దేవాదాయశాఖ భూములు(ఎకరాల్లో)
హైదరాబాద్: 5,718
రంగారెడ్డి: 9వేలు
మేడ్చల్: 6వేలు

కుళ్లు చూసి.. కళ్లు తేలేసి!

అంగన్ వాడీ కేంద్రాల్లో 6 నెలల నుంచి మూడేళ్లలోపు చిన్నారులకు నెలకు 16 గుడ్లు అందిస్తున్నారు. వాటిలో పాడైనవి ఉన్నా.. గుర్తించని పిల్లలు వాటిని తీసుకెళ్లి తల్లిదండ్రులకు ఇస్తున్నారు. కొందరు వాసన గుర్తించి వాటిని పారేస్తున్నారు. కొన్నిసార్లు గుడ్డులోపల పాడైనా గుర్తించక ఉడికించి చిన్నారులకు ఇస్తున్నారు. అలాగే గర్భిణులు, బాలింతలకు అంగన్ వాడీ కేంద్రంలోనే రోజూ ఒకటి చొప్పున ఉడికించి ఇస్తున్నారు. కొన్ని కేంద్రాల్లో ఉడికించకుండా ఇళ్లకే పంపుతున్నారు. వాటిలో పాడైనవి ఉంటున్నాయి. గుర్తించకుండా ఉడికించి చూస్తే కుళ్లిపోయిన విషయం బయటపడుతోంది. **కొత్త గుత్తేదారు సరఫరా చేశారు..**
గుడ్ల సరఫరా చేసే గుత్తేదారు ఇటీవల మారిపోయారు. కొత్త గుత్తేదారు పంపిణీ చేసిన మొదటి బ్యాచ్ గుడ్లు. అంగన్ వాడీ కేంద్రాల నుంచి ఇంటికి తీసుకెళ్లి ఉడకబెట్టిన తర్వాత నల్లగా ఉన్నాయని, వాసన వస్తోందని కొందరు సమాచారం ఇచ్చారు. రేగడిమైలారంలో ఇలాంటి నమస్య వచ్చినట్లు తెలిసింది. అన్నిచోట్లా ఇలాగే ఉంటే ఉన్నతాధికారులకు తెలిపి కాంట్రాక్టు రద్దు చేస్తాం.రూప, సీడీపీఓ, కొడంగల్

నమోదు ఇలా..
గర్భిణులు: 5,909
బాలింతలు: 4,507 పిల్లలు: 31,225

వ్యాధి ముదిరాకే చికిత్సలకు..!

పెరిగితే అది క్యాన్సర్ కు దారి తీస్తుంది. గడ్డలు ఉన్నంత మాత్రాన అది క్యాన్సర్ అని నిర్ధారణకు రాకూడదు. తప్పనిసరిగా పరీక్షలు చేయించుకోవడం అవసరం. తొలి దశలోనే గుర్తించి వ్యాధిని నియంత్రించవచ్చు. చాలామందిలో అవగాహన లేకపోవడం వల్ల నిర్లక్ష్యం చేస్తున్నారు. అక్టోబరు రొమ్ము క్యాన్సర్ అవగాహన మాసం అయిన నేపథ్యంలో ప్రత్యేక కథనం...
ఈ లక్షణాలు ఉంటే..
రొమ్ములో కణితి చేతికి తగిలేలా ఉండటం
చనుమైన నుంచి రక్తం, ఇతర ప్రావాలు కారడం
చనుమైన చొట్టడి లోపలకు పోవడం
రొమ్ము ఆకృతిలో మార్పు
గజ్జల్లో వాపు
వ్యాధికి ప్రధాన కారణాలు...
జీవనశైలిలో మార్పులు
అధిక కొవ్వుతో కూడిన ఆహారం
అధిక బరువు, మధ్యం సేవించడం
కుటుంబంలో క్యాన్సర్ చరిత్ర
ఆలస్యంగా పిల్లలు పుట్టడం
హార్మోన్ల ప్రభావం
చిన్న వయసులోనే రుతుక్రమం ప్రారంభం
ముందస్తు పరీక్షలు అవసరం
రొమ్ము క్యాన్సర్ ను తొలి దశలో గుర్తించడం ద్వారా నియంత్రించవచ్చు. 40 ఏళ్లు వాటిని ప్రతి మహిళ మమోగ్రామీ పరీక్షలు తప్పనిసరిగా చేయించుకోవాలి. కుటుంబంలో తల్లి, తోబుట్టువుకు గతంలో వ్యాధి ఉంటే మిగతావారు అప్రవృత్తంగా ఉండాలి. నెలలో ఒకసారి స్వీయ పరీక్ష చేసుకోవాలి. గడ్డల లాంటివి చేతికి తగిలితే అందోళన పడకుండా పరీక్షలు చేయించుకోవాలి. జీవనశైలిలో మార్పులు చేసుకోవడం ద్వారా వ్యాధి బారిన పడకుండా చూసుకోవచ్చు.ప్రాఫెసర్ రఘునాథ్ రావు, మెడికల్ అంకాలజీ, ఎంఎన్జే

కల్లాలకు మోక్షం.. వెతలు తీరే మార్గం

రాచర్ల : రహదారిపై ధాన్యం ఆరబెట్టిన ఈ దృశ్యం ఎల్లారెడ్డిపేట మండలం అల్లాస్ పూర్ గ్రామ సమీపంలోనిది. ఈ ఒక్క రోడ్దే కాదు.. జిల్లాలోని ప్రధాన రహదారులదీ ఇదే పరిస్థితి. ఉదయం నుంచి సాయంత్రం వరకు ధాన్యం ఆరబెట్టడం.. తిరిగి కుప్పగా చేయడం వనీలో రైతులు నిమగ్నమవుతున్నారు. రోడ్డు ప్రమాదాలు చోటుచేసుకుంటుండటంతో పోలీసులు అవగాహన కల్పించినప్పటికీ గత్యంతరం లేని పరిస్థితుల్లో రోడ్లపైనే ఆరబెట్టాల్సిన పరిస్థితి నెలకొంది. జిల్లాలో ఏటా 2.40 లక్షల ఎకరాల్లో పంటలు సాగు చేస్తున్నారు. వరి ధాన్యం, ఇతర పంట ఉత్పత్తుల తేమశాతం తగ్గేంత వరకు ఆరబెట్టడానికి రైతులు నానా తిప్పలు పడుతున్నారు. ప్రస్తుతం సాగు విస్తీర్ణం గణనీయంగా పెరగడం, దిగుబడులు అధికమవడం వల్ల ఎక్కువ ఖాళీ స్థలాలు కనిపించడం లేదు. ఎక్కువ మంది రహదారులను ఆక్రయిస్తూ ఇబ్బందులకు గురవుతున్నారు. ఈ క్రమంలో రైతులకు చెందిన వ్యవసాయ పొలాల్లో కల్లాలను నిర్మించాలని కేంద్రం భావించింది. 2021-22 ఆర్థిక సంవత్సరంలో వ్యవసాయశాఖ,



గ్రామీణాభివృద్ధిశాఖలకు కల్లాల నిర్మాణ బాధ్యతను కట్టబెట్టినా లక్ష్యం నెరవేరలేదు. దీంతో ఉపాధి హామీ పథకంలో చేర్చాలని ఇటీవల కేంద్రం నిర్ణయించింది. అధికార యంత్రాంగం సమన్వయంతో ముందుకు సాగితే అనుకున్న లక్ష్యం నెరవేరనుంది.

వినియోగించుకుంటే మేలు..
2021-22 ఆర్థిక సంవత్సరంలో మూడు పరిమాణాల్లో పంట కల్లాల నిర్మాణానికి మంజూరు లభించింది. వ్యవసాయ విస్తరణాధికారులు జాబ్ కార్డులు కలిగి ఉన్న రైతులను ప్రోత్సహిస్తూ వారి నుంచి దరఖాస్తులు స్వీకరించారు. వాటిని మండల పరిషత్తు కార్యాలయంలో నమర్చిస్తే వెంటనే మంజూరు చేశారు.

ఎస్సీ, ఎస్టీ రైతులకు శతశాతం బిల్లులు వస్తుండగా ఓసీ, బీసీ ఇతర రైతులు నిర్మాణ ఖర్చులో పది శాతం భరించాల్సి ఉంటుంది. 75 చదరపు మీటరు (10 మీటర్ల పొడవు, 7.5 మీటర్ల వెడల్పు)తో కల్లం నిర్మాణానికి రూ.85 వేలు చెల్లిస్తారు. ఈ పరిమాణం నిర్మాణానికి 79 సిమెంటు బస్తాలు, 4 ట్రాక్టర్ ఇంజనీ, మూడు ట్రాక్టర్ 20 మిల్లీమీటర్ల సైజు కంకర, 5 ట్రాక్టర్ 40 మిల్లీమీటర్ల సైజు కంకర, 10 ట్రాక్టర్ మొరం అవసరమవుతుంది. కల్లం నిర్మాణం పూర్తయిన తర్వాత చుట్టూ ఇనుప పట్టీని అమర్చేందుకు 17 కీలోల ఇనుము అవసరమవుతుంది. 60 చదరపు మీటర్ల పరిమాణం కల్లానికి రూ.68 వేలు, 50 చదరపు మీటర్ల పరిమాణం కల్లానికి రూ.56 వేల చొప్పున ప్రభుత్వం చెల్లిస్తుంది. తాజాగా ఈ ప్రోత్సాహకాలు పెరిగి అవకాశం ఉన్నందున రైతులు నష్టనియోగం చేసుకుంటే మేలు జరగనుంది.

జిల్లాలో గత ప్రగతి..
పంట కల్లాల మంజూరు : 1,717
పూర్తయిన నిర్మాణాలు : 302
బిల్లుల చెల్లింపు : రూ.75.15 లక్షలు

కావాలి ఆమోదం..

రావాలి శతశాతం!

ఎల్లారెడ్డిపేట : పదో తరగతిలో 2025- 2026 విద్యాసంవత్సరంలో ఉత్తీర్ణత శాతం పెంచేందుకు విద్యాశాఖ కనరత్న చేస్తోంది. రాష్ట్ర వ్యాప్తంగా ఆదర్శ పాఠశాలలు, ప్రభుత్వ ఉన్నత పాఠశాలల్లో పదో తరగతి చదువుతూ ప్రత్యేక తరగతులకు హాజరవుతున్న విద్యార్థులకు నవంబరు నుంచి సాయంత్రం స్నాక్స్ (చిరుతిళ్లు) అందించాలని నిర్ణయించింది. ఈ మేరకు పాఠశాల విద్యాశాఖ సంచాలకుడు నవీన్ నికేష్ ని ప్రభుత్వ ఆమోదం కోసం దస్తాన్ని పంపారు. సర్కారు నుంచి ప్రతిపాదనలకు మోక్షం కలిగితే జిల్లాలో 3,962 మంది విద్యార్థులకు ప్రయోజనం చేకూరనుంది.

గతంలో కంటే భిన్నంగా....పదో తరగతిలో ఉత్తీర్ణతశాతం పెంచేందుకు ప్రభుత్వ ఉన్నత పాఠశాలల్లో విద్యార్థులకు ఉదయం, సాయంత్రం ప్రత్యేక తరగతులను నిర్వహిస్తున్నారు. ఈ మేరకు జిల్లాలో ప్రత్యేక తరగతులకు ఈ నెల 7న ప్రారంభించారు. కొన్నేళ్లుగా సంక్రాంతి నెలవుల తర్వాత లేదా ఫిబ్రవరి 1 నుంచి పదో తరగతి వార్షిక పరీక్షలు ప్రారంభమయ్యే వరకు దాదాపు 35 నుంచి 40 రోజులపాటు విద్యార్థులకు చిరుతిళ్లు అందిస్తూ వస్తున్నారు. గతంలోకంటే భిన్నంగా ఈ విద్యాసంవత్సరం దసరా తర్వాత చాలా చోట్ల ప్రత్యేక తరగతులు

మొదలయ్యాయి. మధ్యాహ్నం ఇంటి గంటకు భోజనం చేస్తే.. ప్రత్యేక తరగతులు పూర్తయి ఇళ్లకు వెళ్లే సరికి ఇతర గ్రామాల విద్యార్థులకు రాత్రి 7 గంటలు దాటుతోంది. అప్పటి వరకు ఏమీ తినకపోవడంతో ఆకలితో అలమ దీస్తున్నారు. గతంలో జిల్లా కలెక్టర్ నిర్ణయం మేరకు సాయంత్రం పూట స్నాక్స్ అందించేవారు. గ్రామాల్లోని కొందరు దాతలు ముందు కొచ్చి, స్నాక్స్ కోసం కొంత డబ్బును విరాళంగా అందించేవారు. అయితే 2023లో విద్యాశాఖ సమగ్ర శిక్ష అభియాన్ ద్వారా 34 రోజులపాటు స్నాక్స్ అందించేలా ఉత్తర్వులు జారీ చేసింది. **ఒక్కో విద్యార్థికి రోజుకు రూ.15**జిల్లాలోని సిరిసిల్ల మున్సిపాలిటీ సహా 13 మండలాల్లో 7 ఆదర్శ పాఠశాలలు, 112 ప్రభుత్వ ఉన్నత పాఠశాలలున్నాయి. స్నాక్స్ కోసం ఒక్కో విద్యార్థికి రోజుకు రూ.15 చొప్పున మంజూరు చేయనున్నారు. ఈ విషయాన్ని విద్యాశాఖ సర్కారు అందించిన నివేదికలో వివరించింది. ప్రభుత్వం నుంచి ఆమోదం లభిస్తే ఉడకబెట్టిన పెసర్లు, బియ్యం లేదా పల్లెలు-బెల్లం, చిరుధాన్యాలతో తయారు చేసిన మిల్కెట్ బిస్కెట్లు, ఉల్లిపాయ పకోడి, ఉడకబెట్టిన శనగల్లో రోజుకు ఒకరకం ఇవ్వనున్నారు. మధ్యాహ్నం భోజన ఏజెన్సీల మహిళలే వాటిని సరఫరా చేస్తారు. ఈ లెక్కన జిల్లాలో రోజుకు సుమారు రూ.59.430 చొప్పున 40 రోజులకు గణిస్తే రూ.23.77 లక్షల బడ్జెట్ అవసరమవుతుంది. పదో తరగతిలో ప్రత్యేక తరగతులకు హాజరవుతున్న విద్యార్థులకు స్నాక్స్ అందించాలని ప్రభుత్వం త్వరితగతిన పెరిగి అవకాశాలు మెండుగా ఉన్నాయి.



చత్తీస్‌గఢ్ పోలీసుల ఎదుట లోంగిపోయిన ఆశీస్సు

చర్ర: మావోయిస్టు అగ్రనేత, పార్టీ కేంద్ర కమిటీ సభ్యుడు తక్కువల్లి వాసుదేవరావు అలియాస్ ఆశన్న రూపేష్ పోలీసుల ముందు లోంగిపోయారు. లోంగిపోయిన వారిలో ఆశన్న సహా 208 మంది మావోయిస్టులు ఉన్నారు. మావోయిస్టు చరిత్రలో ఇదే అతిపెద్ద లోంగుబాటు. వారిలో 110 మంది మహిళలు, 98 మంది పురుషులు ఉన్నారు. 153 ఆయుధాలు అప్పగించగా.. వీటిల్లో 19 ఏకే-47 రైఫిళ్లు, 17 ఎస్ఎల్ఆర్ రైఫిళ్లు, 23 ఇన్సాన్లు, 1 ఇన్సాన్ ఎల్ఎంజీ, 303 రైఫిళ్లు, 11 బీజీఎల్, నాలుగు కార్టూన్లు, 41 బోర్ పాటోగన్లు, పిస్తోళ్లు ఉన్నాయి. మావోయిస్టు పార్టీ అగ్రనేత మల్లేజుల వేణుగోపాల్ అలియాస్ అభయ్ ఆయుధాలను వీడి 60 మంది ఉద్ధవుల సహచరులతో కలిసి జనజీవన ప్రవృత్తిలో కలిసిన గంటల వ్యవధిలోనే ఆశన్న లోంగుబాటు ప్రకటన వచ్చింది. ఇద్దరు అగ్రనేతలు పోరాటాన్ని వీడటంతో మావోయిస్టు పార్టీకి గట్టి షాక్ తగిలింది.

మావోయిస్టు అగ్రనేత ఆశన్న భావోద్వేగ సందేశం... ఆశన్న స్వస్థలం ములుగు జిల్లా వెంకటాచారీ (రామప్ప) మండలంలోని నర్సింగాపూర్



భాజపా నేతలు దిల్లీకి లుఖలపక్షాన్ని తీసుకెళ్లాలి

ఖమ్మం: బీసీ రిజర్వేషన్ల బిల్లును తెలంగాణ అసెంబ్లీలో ఆమోదించి పంపినా కేంద్ర ప్రభుత్వం పెండింగ్‌లో పెట్టిందని డిప్యూటీ సీఎం భట్టి విక్రమార్కు అన్నారు.

ఈ విషయంపై ప్రధానిని కలిసేందుకు సీఎం రేవంత్ లేఖ రాసినా ఆయన సమయమివ్వలేదని చెప్పారు. ఖమ్మంలో భట్టి విక్రమార్కు మీడియాతో మాట్లాడారు. ఈ అంశంలో రాష్ట్రానికి చెందిన కేంద్రమంత్రులు కిషన్‌రెడ్డి, బండి సంజయ్, భాజపా రాష్ట్ర అధ్యక్షుడు రామచంద్రరావు చొరవ తీసుకుని అఖిలపక్షాన్ని దిల్లీకి తీసుకెళ్లాలని

స్థానిక సంస్థల ఎన్నికలపై హైకోర్టులో విచారణ.. ప్రభుత్వం, ఈసీకి సూటి ప్రశ్న

హైదరాబాద్, అక్టోబర్ 17: తెలంగాణ స్థానిక ఎన్నికల నిర్వహణపై కీలక పరిణామాలు చూటుచేసుకుంటున్నాయి. తాజాగా హైకోర్టులో మరో పిటిషన్ దాఖలైంది. స్థానిక ఎన్నికలపై రీనోటిఫికేషన్ ఇచ్చి ఎన్నికలు నిర్వహించాలని పిటిషన్ లో దాఖలు చేశారు. సుప్రీంకోర్టు ఈసీ నోటిఫికేషన్ ను సస్పెండ్ చేయడాన్ని సవాల్ చేస్తూ పిటిషన్ న్యాయవాది సురేందర్ పిటిషన్ చేశారు. దీనిపై ఇవాళ అత్యున్నత న్యాయస్థానంలో విచారణ జరిగింది. వాదనలు విన్న హైకోర్టు.. ఎన్నికలు ఎప్పుడు నిర్వహిస్తారో చెప్పాలని ప్రభుత్వం, ఎన్నికల కమిషన్ ను ప్రశ్నించింది. ఎన్నికలు నిర్వహణపై సమాధానం చెప్పేందుకు రెండు వారాల సమయం ఇవ్వాలని న్యాయస్థానాన్ని ప్రభుత్వం, ఈసీ కోరింది. దీంతో హైకోర్టు ఇందుకు అంగీకరించి రెండు వారాల సమయం ఇచ్చింది. అనంతరం విచారణను రెండు వారాలకు వాయిదా వేసింది. స్థానిక ఎన్నికల్లో బీసీలకు 42శాతం రిజర్వేషన్లు ఇస్తూ రాష్ట్ర ప్రభుత్వం జీవో 9 జారీ చేసిన విషయం తెలిసిందే. ఈ జీవో ప్రకారమే ఎన్నికల సంఘం ఎన్నికల నోటిఫికేషన్? విడుదల చేసింది. అయితే హైకోర్టు ఆ జీవోపై స్టే విధించింది. దీనిపై

బీసీ రిజర్వేషన్ల అంశంపై ప్రభుత్వానికి లేఖ రాశాం.. హైకోర్టుకు తెలిపిన ఎన్నికల సంఘం



హైదరాబాద్: బీసీ రిజర్వేషన్లకు సంబంధించిన అంశంపై ప్రభుత్వానికి లేఖ రాసినట్లు తెలంగాణ రాష్ట్ర ఎన్నికల సంఘం తరపు న్యాయవాది విద్యాసాగర్ హైకోర్టుకు తెలిపారు. ప్రభుత్వం నుంచి సమాధానం వచ్చిన తర్వాత తదుపరి చర్యలు చేపడతామన్నారు. స్థానిక సంస్థల ఎన్నికలు నిర్వహించేలా రాష్ట్ర ఎన్నికల సంఘాన్ని ఆదేశించా లంటూ సురేందర్ అనే వ్యక్తి హైకోర్టులో పిటిషన్ దాఖలు చేశారు.



పసిడి సరికొత్త రికార్డు.. రూ.1.35 లక్షలు దాటిన ధర

గ్రామం. నాలుగు దశాబ్దాల క్రితం పీపుల్స్‌వార్ ఉద్యమం వైపు ఆకర్షితులయ్యారు. వాసుదేవరావు ఒకటో తరగతి నుంచి ఐదో తరగతి వరకు మండలంలోని లక్ష్మీదేవిపేట ప్రభుత్వ పాఠశాలలో విద్యాభ్యాసం చేశారు. అనంతరం అప్పటి హనుమకొండ మండలం కాజీపేటలోని ఫాతిమా స్కూల్‌లో సెకండరీ విద్యనభ్యసించారు. కాకతీయ వర్సిటీలో డిగ్రీ చదువుతూ రాడికల్ స్టూడెంట్ యూనియన్(ఆర్ఎస్యూ)కు నాయకత్వం వహిస్తూ ఆ తర్వాత పరిణామాల నేపథ్యంలో 25 ఏళ్ల వయసులోనే అజ్ఞాతంలోకి వెళ్లారు. ప్రస్తుతం వాసుదేవరావు వయసు 60 ఏళ్లు పైబడి ఉంటుందని ఇంటెలిజెన్స్ వర్గాలు భావిస్తున్నాయి. కీలక దాడులకు ఆశన్న వ్యూహాకర్త, దండకారణ్య సబ్‌జోనల్ బ్యూరో కార్యదర్శిగా రూపేష్ పేరుతో వ్యవహరించిన ఆశన్న.. ఏపీ సీఎం చంద్రబాబు, మాజీ సీఎం నేదురుపల్లి జనార్దనరెడ్డిలపై బాంబులు పేల్చి హత్యాయత్నం, 1999లో ఐపీఎస్ అధికారి ఉమేశ్‌చంద్ర హత్య, 2000లో నాటి హోంశాఖ మంత్రి మాధవరెడ్డి హత్య లాంటి ఘటనలకు నేతృత్వం వహించినట్లు చెబుతారు.

భట్టి విక్రమార్కు కోరారు. ప్రధాని సమయం ఇస్తే.. అఖిలపక్షంతో కలిసి వచ్చేందుకు సీఎం రేవంత్ సిద్ధమని చెప్పారు. బీసీ రిజర్వేషన్ల అంశంపై దిల్లీలోని జంతరిమంతర్ వద్ద ధర్నా చేపట్టిన విషయాన్ని భట్టి విక్రమార్కు గుర్తుచేశారు. బీసీ బిల్లు పార్లమెంట్‌లో ఆమోదించేందుకు భాజపా ఎందుకు అడ్డుపడుతోందని ఆయన ప్రశ్నించారు. బీసీ రిజర్వేషన్ల అంశంపై బీసీ సంఘాలు చేపట్టిన తెలంగాణ బండ్ భాజపా వైఖరికి వ్యతిరేకంగా జరుగుతోందన్నారు. దీనికి కాంగ్రెస్ డేబటుతో పాటు అందరూ మద్దతు తెలపాలని కోరారు.



రాష్ట్ర ప్రభుత్వం సుప్రీం కోర్టును ఆశ్రయించింది. విచారణ చేపట్టకుండానే అత్యున్నత న్యాయస్థానం సైతం రాష్ట్ర ప్రభుత్వ పిటిషన్?ను కొట్టివేయడంతో రిజర్వేషన్ల పంచాయితీ అగమ్యగోచరంగా మారింది. దీనితో స్థానిక ఎన్నికల ప్రక్రియ తాత్కాలికంగా నిలిచిపోయింది. అటు ప్రభుత్వం నుంచి ఆర్డర్స్ రాకపోతే పార్టీ పరంగా బీసీలకు 42 శాతం రిజర్వేషన్లు ఇస్తామని కాంగ్రెస్ అధిష్ఠానం ప్రకటించిన విషయం తెలిసిందే.

దీనిపై సీజీ ధర్మాసనం విచారణ చేపట్టింది. పాత రిజర్వేషన్ల ప్రకారం ఎన్నికలు నిర్వహించాలని ఎన్నికల సంఘాన్ని గత విచారణ సందర్భం గా ఆదేశించినా ఎలాంటి చర్యలు చేపట్టలేదని పిటిషన్ తరపు న్యాయవాది కోర్టుకు తెలిపారు. హైకోర్టు ఆదేశాల మేరకు ఇటీవల విడుదల చేసిన స్థానిక సంస్థల ఎన్నికల నోటిఫికేషన్‌ను నిలుపుదల చేసినట్లు రాష్ట్ర ఎన్నికల సంఘం తరపు న్యాయవాది కోర్టుకు తెలిపారు. ప్రభుత్వం రిజర్వేషన్లను మరోసారి ఖరారు చేయాల్సి ఉందన్నారు. ఈ మేరకు ప్రభుత్వానికి లేఖ కూడా రాశామని.. సమాధానం వచ్చిన తర్వాత తదుపరి చర్యలు చేపడతామని వివరించారు. ప్రభుత్వం నిర్ణయం చెప్పడానికి 3 వారాల సమయం కావాలని ప్రభుత్వం తరపు న్యాయవాది కోర్టును కోరారు. ఈక్రమంలో ప్రభుత్వానికి, రాష్ట్ర ఎన్నికల సంఘానికి హైకోర్టు 2 వారాల గడువు ఇచ్చి కౌంటర్ దాఖలు చేయాలని ఆదేశించింది. తదుపరి విచారణను వాయిదా వేసింది.



రూ.110 కోట్ల భూమిని కాపాడిన హైద్రా

హైదరాబాద్: గోషామహల్ నియోజకవర్గం పరిధిలోని కుల్సుంపురాల్ ఆక్రమణలను హైద్రా తొలగించింది. 1.30 ఎకరాల ప్రభుత్వ భూమిని స్వాధీనం చేసుకుంది. రూ.110 కోట్ల విలువైన ప్రభుత్వ భూమిని హైద్రా కాపాడింది. ప్రజావసరాలకు ఈ భూమిని వినియోగించాలని గతంలో ప్రభుత్వం భావించింది. మరోవైపు అశోక్ సింగ్ అనే వ్యక్తి దీన్ని తన భూమిగా చెబుతున్నాడు. ఈక్రమంలో సిటీ సివిల్ కోర్టు ప్రభుత్వానికి అనుకూలంగా తీర్పు ఇచ్చింది. ఈ భూమిలో ఇప్పటికే రెండు సార్లు రెవెన్యూ అధికారులు ఆక్రమణలను తొలగించారు. అయినా అశోక్ సింగ్ స్థలాన్ని ఖాళీ చేయడంలేదు. మరోవైపు ఖాళీ చేయించేందుకు ప్రయత్నించిన అధికారులపై దాడులకు పాల్పడ్డాడు. అశోక్ సింగ్‌పై లంగర్‌హౌస్, మంగళోహల్, శాపానాయత్‌గంజ్ పోలీసు స్టేషన్లలో 8కి హైగా కేసులు నమోదయ్యాయి.



హ్యమ్ రోడ్ల నిర్మాణంపై ప్రతిపాదనలకు ఆహ్వానం

హైదరాబాద్: తెలంగాణలోని గ్రామీణ ప్రాంతాల్లో హ్యమ్ రోడ్ల నిర్మాణానికి ప్రతిపాదనలు ఆహ్వానిస్తూ పంచాయతీరాజ్ ఇంజనీరింగ్ విభాగం నోటిఫికేషన్ జారీ చేసింది. నిర్మాణ సంస్థల నుంచి ప్రతిపాదనలు ఆహ్వానిస్తూ ఈ నోటిఫికేషన్ ఇచ్చింది. 30 నెలల్లో రోడ్లు నిర్మించి 15 ఏళ్లు నిర్వహించాలని అందులో వెల్లడించారు. మొదటి విడతలో రూ.6,294 కోట్ల ఖర్చుతో 2,162 రోడ్ల నిర్మాణం చేపట్టనున్నారు. 17 ప్యాకేజీల్లో 7,449 కిలోమీటర్ల రోడ్లను పంచాయతీరాజ్ శాఖ నిర్మించనుంది.

సైబర్ నేరాలు, ఆర్థిక మోసాలపై దృష్టి పెట్టాలి: బీఎస్ఎఫ్ డీజి రట్నీత్ సింగ్ చౌదరి



పాసింగ్ అవుట్ పరేడ్‌కు ఆయన ముఖ్య అతిథిగా హాజరై ప్రసంగించారు. మానవ హక్కులను కాపాడాలని, ముందున్న సవాళ్లు అధిగమించాలని పిలుపునిచ్చారు. సైబర్ నేరాలు, ఆర్థిక మోసాలపై దృష్టి పెట్టాలన్నారు. ధనపంతులు, పేదవారిని ఒకేలా చూడాలని సూచించారు. “అపరేషన్ సిందూర్‌లో పోలీసు సిబ్బంది ఎంతో సహకారం అందించారు. సాయుధ దళాలతో కలిసి పనిచేశారు. సాంకేతికత మీద మాత్రమే ఆధారపడద్దు.. క్షేత్ర స్థాయిలో పని చేయాలి. పోలీసు స్టేషన్ అనేది ప్రతి పౌరుడికి మొదటి నమ్మకం. ఐపీఎస్‌లుగా మీకు ఎన్నో ఒడుదొడుకులు ఉంటాయి. ఆరోగ్యం, ఫిట్‌నెస్ కూడా చాలా ముఖ్యం. మీరు బలంగా ఉంటేనే విధుల్లో సమగ్రంగా రాణించగలరు. కొత్త పట్టాలను పటిష్ఠంగా అమలు చేయండి. క్షేత్రస్థాయిలో ప్రతిరోజు ఒక సవాల్. రాజ్యాంగానికి లోబడి పని చేస్తే ఉన్నతంగా ఉండగలరు. మీరు ఐపీఎస్‌లు మాత్రమే కాదు.. పేదలను ఆపద నుంచి కాపాడే సందర్శకులు” అని దత్తీత్ సింగ్ చౌదరి అన్నారు.

హిరారియిన్ల ఓటర్ కార్డులు ఫేక్.. తల్పిన ఈసీ, కేసు నమోదు



హైదరాబాద్, అక్టోబర్ 17: హైదరాబాద్‌లోని జూబ్లీహిల్స్ నియోజకవర్గంలో ప్రముఖ హిరారియన్లకు ఓటు ఉందంటూ ఓటర్ కార్డులు సోషల్ మీడియాలో వైరల్ అయిన విషయం తెలిసిందే. టాలీవుడ్ హిరారియన్లు తమన్నా, సమంత, రకుల్ ప్రీత్‌సింగ్ పేరుతో ఓటర్ల జాబితా సోషల్ మీడియాలో హల్చల్ అయింది. ఓటర్ల జాబితా

సర్క్యూలేషన్‌పై సిరియస్ అయిన ఎన్నికల అధికారులు.. తాజాగా ఆ ఓటరు జాబితా ఫేక్ అని తేల్చారు. ఈ మేరకు అసిస్టెంట్ ఎలక్టోరల్ రిజిస్ట్రేషన్ ఆఫీసర్ సయ్యద్ యాహియా కవూల్ మధుర సగర్ పోలీసులకు వివరాలు చేశారు. ఎన్నికల అధికారి పిర్యాదు మేరకు 336(4), 353(1)(C) BNS సెక్షన్ల కింద పోలీసులు ఎఫ్‌ఐఆర్ నమోదు చేసుకొని దర్యాప్తు చేస్తున్నారు. గత రెండు రోజులుగా జూబ్లీహిల్స్‌లో ప్రముఖ హిరారియన్లకు ఓటు ఉందంటూ ఫేక్ ఓటర్ కార్డులు సోషల్ మీడియాలో చక్కర్లు కొట్టాయి. టాలీవుడ్ హిరారియన్లు రకుల్ ప్రీత్ సింగ్, సమంత, తమన్నాల్ ఫోటోలతో ఫేక్ ఓటర్ ఐడీలు క్రియేట్ చేసి కేటాగాళ్లు ప్రచారం చేశారు. వేరే ఓటర్ ఎపికి నంబర్ తో హిరారియన్ ఫోటోలు పెట్టి ఓటర్ ఐడీ కార్డులు తయారు చేశారు. ఈ ఓటర్ ఐడీల ప్రచారంపై హైదరాబాద్ జిల్లా ఎన్నికల అధికారులు తీవ్ర స్థాయిలో అగ్రహం వ్యక్తం చేశారు. ఎక్కడ వీటిని ఫ్యాబ్రికేట్ చేశారు? ఎవరు ప్రచారం చేశారు? అన్న అంశాలపై ఎన్నికల సంఘం విచారణ చేపట్టింది. సోషల్ మీడియాలో వైరల్ చేయడంతో పోలీసులకు ఫిర్యాదు చేయడంతో పోలీసులు దర్యాప్తు చేస్తున్నారు.

బీసీ బండ్‌కు కవిత మద్దతు : కవిత

హైదరాబాద్, అక్టోబరు17 : బండ్ ఫర్ జస్టిస్ పేరుతో రేపు (అక్టోబర్ 18)వ తేదీన బీసీ సంఘాలు బండ్‌కి పిలుపునిచ్చాయి. బీసీ రిజర్వేషన్లు ఆమోదించాలంటూ బీసీ సంఘాలు ఆందోళన నిర్వహించనున్నాయి. ఈ క్రమంలో బీసీ బండ్‌కు తెలంగాణ జాగృతి అధ్యక్షురాలు కల్వకుంట్ల కవిత మద్దతు తెలపాలని తెలంగాణ బీసీ జేఏసీ చైర్మన్ ఆర్.కృష్ణయ్య లేఖ రాశారు. అయితే, ఆర్. కృష్ణయ్య లేఖపై స్పందించారు కవిత. బీసీ బండ్‌కు తమ సంపూర్ణ మద్దతు ఉంటుందని ప్రకటించారు. బీసీల రిజర్వేషన్ల కోసం తాను పోరాడతానని ఉద్ఘాటించారు కవిత. తెలంగాణ అసెంబ్లీ, కౌన్సిల్ పాస్ చేసిన బిల్లులను ఆమోదించకుండా నెలల తరబడి పెండింగ్‌లో పెట్టిన బీజేపీ ఇప్పుడు బండ్‌లో పాల్గొంటోందని... అంటే బీసీ రిజర్వేషన్ల బిల్లులు పాస్ చేసినట్లు భావించాలా..? అని ప్రశ్నించారు. అసెంబ్లీ, కౌన్సిల్‌లో



బిల్లులు పాస్ చేసి కేంద్ర ప్రభుత్వంపై కొట్లాడకుండా బీసీ రిజర్వేషన్లపై ఉత్పత్తి జీవో ఇచ్చిన కాంగ్రెస్ తామే ముందుండి బండ్ చేయమనేదం హాస్యాస్పదంగా ఉందని కవిత విమర్శించారు.

హైదరాబాద్: దేశీయ మార్కెట్‌లో బంగారం ధర చుక్కలు తాకుతోంది. అంతర్జాతీయ పరిణామాలు, పందగల సీజన్ కలిసిపొచ్చి పసిడి దూసుకెళ్తోంది. హైదరాబాద్‌లో రూ.1.35 లక్షలు దాటి పరుగులు పెడుతోంది. శుక్రవారం 24 క్యారెట్ల 10 గ్రాముల పుత్రడి ధర రూ.1,35,250కి చేరుకుంది. 22 క్యారెట్ల నాణ్యమైన 10 గ్రాముల ధర రూ.1,21,725కి చేరుకుంది. కిలో వెండి ధర రూ.1,81,000కి చేరింది. ఆమెరికా షట్‌డౌన్ ఎత్తివేతపై అనిశ్చితి, యూఎస్-చైనా వాణిజ్య ఉద్రిక్తతలు వంటి పరిణామాలతో బంగారంలో పెట్టుబడులకు మదుపర్లు మొగ్గు చూపుతున్నారు. ఈక్రమంలోనే గోల్డ్ ఈటీఎఫ్‌లకు గిరాకీ విపరీతంగా ఉంటోంది. మరోవైపు, ధనత్రయోదశి నాడు ప్రజలు బంగారం, వెండి, విలువైన ఇతర పాత్రలను కొనుగోలు చేస్తారు. ఇది సంవద, అదృష్టాన్ని తెస్తుందని నమ్ముతారు. ఆ సెంటిమెంట్ కూడా బంగారం ధర పెరుగుదలకు కారణమవుతోంది. దాంతోపాటు పెట్లల్ల సీజన్ నేపథ్యంలో దేశీయ మార్కెట్‌లో పసిడికి మరింత డిమాండ్ ఉంటుందని బులియన్ వర్గాలు అంచనా వేశాయి. వచ్చే ఏడాది ఆరంభం నాటికి బంగారం ధర రూ.1.50 లక్షలకు చేరావుని మార్కెట్ నిపుణులు అంచనా వేస్తున్నారు.